



भारत का राजपत्र

The Gazette of India

भारत ਦਾ ਰਾਜਸ਼ਟਰ

आसाधारण

EXTRAORDINARY

असाधारण

भाग XIV - अनुभाग - 1

PART-XIV-SECTION-1

भाग XIV - अनुभाग - 1

प्राधिकार से प्रकाशित

PUBLISHED BY AUTHORITY

ਸੱਤਾਂ ਨਾਲ ਪ੍ਰਕਾਸ਼ਤ

सं० १]	नई दिल्ली,	वीरवार, 20 जुलाई, 2000 / 29 आषाढ़, 1922	(शक)	[खण्ड - XI]
No. 1]	NEW DELHI,	THURSDAY, JULY 20, 2000/ASADHA 29, 1922	(SAKA)	[VOL.-XI]
नं० १]	ਨਵੀਂ ਦਿੱਲੀ,	ਵੀਰਵਾਰ, 20 ਜੁਲਾਈ, 2000/29 ਹਾੜ, 1922	(ਸ਼ਕ)	[ਜਿਲਦ - XI]

विधि और न्याय मन्त्रालय

(विधायी विभाग)

नई दिल्ली, वीरवार, 20 जुलाई, 2000 / 29 आषाढ़, 1922 (शक)

(1) ऐगरीकलचरल प्रोडियूस सैस एक्ट, 1940, (2) प्रिजनरज एक्ट, 1900, (3) प्रौविनशीयल सਮਾਲ ਕਾਜ਼ ਕੋਰਟਸ ਏਕਟ, 1887, (4) ਇਮੀਗਰੇਸ਼ਨ ਏਕਟ, 1983, ਕੇ ਪੰਜਾਬੀ ਅਨੁਵਾਦ ਰਾ਷ਟਰਪਤਿ ਕੇ ਪ੍ਰਾਧਿਕਾਰ ਸੇ ਪ੍ਰਕਾਸ਼ਿਤ ਕਿਏ ਜਾਤੇ ਹਨ ਅਤੇ ਪ੍ਰਾਧਿਕੂਤ ਪਾਠ (ਕੇਨਦ੍ਰੀਯ ਵਿਧਿ) ਅਧਿਨਿਯਮ 1973 (1973 ਦਾ 50) ਕੀ ਧਾਰਾ 2 ਦੇ ਖਣਡ (ਕ) ਕੇ ਅਧੀਨ ਪੰਜਾਬੀ ਮੌਨ ਉਨਕੇ ਪ੍ਰਾਧਿਕੂਤ ਪਾਠ ਸਾਮੜੇ ਜਾਏਗੇ।

MINISTRY OF LAW AND JUSTICE (LEGISLATIVE DEPARTMENT)

NEW DELHI, THURSDAY, JULY 20, 2000/ASADHA 29, 1922 (SAKA)

The translations in Punjabi of (1) The Agricultural Produce Cess Act, 1940 (2) The Prisoners Act, 1900 (3) The Provincial Small Cause Courts, 1887 (4) The Emigration Act, 1983, are hereby published under the authority of the President and shall be deemed to be the authoritative text there of in Punjabi under Clause (a) of section 2 of the Authoritative texts (Central Laws) Act, 1973 (50 of 1973).

ਕਾਨੂੰਨ ਅਤੇ ਨਿਆਂ ਮੰਤਰਾਲਾ

(ਵਿਧਾਨ ਵਿਭਾਗ)

ਨਵੀਂ ਦਿੱਲੀ, ਵੀਰਵਾਰ, 20 ਜੁਲਾਈ, 2000/29 ਹਾੜ, 1922 (ਸ਼ਕ)

(1) ਐਗਰੀਕਲਚਰਲ ਪ੍ਰੋਡਿਊਸ ਸੈਸ ਐਕਟ, 1940, (2) ਪਰਿਜਨਰਜ ਐਕਟ, 1900, (3) ਪ੍ਰੋਵਿਨਸੀਅਲ ਸਮਾਲ ਕਾਜ਼ ਕੋਰਟਸ ਐਕਟ, 1887, (4) ਇਮੀਗਰੇਸ਼ਨ ਐਕਟ, 1983 ਦੇ ਪੰਜਾਬੀ ਅਨੁਵਾਦ ਰਾਸ਼ਟਰਪਤੀ ਦੀ ਸੱਤਾ ਅਧੀਨ ਇਸ ਦੁਆਰਾ ਪ੍ਰਕਾਸ਼ਤ ਕੀਤੇ ਜਾਂਦੇ ਹਨ ਅਤੇ ਸੱਤਾਜੁਕਤ ਪਾਠ (ਕੇਂਦਰੀ ਕਾਨੂੰਨ) ਐਕਟ, 1973 (1973 ਦਾ 50) ਦੀ ਧਾਰਾ 2 ਦੇ ਖਣਡ (ਉ) ਅਧੀਨ ਉਨ੍ਹਾਂ ਦੇ ਪੰਜਾਬੀ ਵਿੱਚ ਸੱਤਾਜੁਕਤ ਪਾਠ ਸਮਝੇ ਜਾਣਗੇ।

ਪ੍ਰਾਂਤਕ ਛੋਟਾ ਮੁਕੱਦਮਾ ਅਦਾਲਤਾਂ ਐਕਟ, 1887

(1887 ਦਾ ਐਕਟ ਨੰ: 9)

[31 ਮਾਰਚ, 2000 ਤੱਕ ਸੋਧੇ ਅਨੁਸਾਰ]

[24 ਫਰਵਰੀ, 1887]

ਪੈਜੀਡੈਸੀ ਨਗਰਾਂ ਤੋਂ ਬਾਹਰ ਸਥਾਪਤ ਕੀਤੀਆਂ ਗਈਆਂ ਛੋਟਾ ਮੁਕੱਦਮਾ ਅਦਾਲਤਾਂ ਸੰਬੰਧੀ
ਕਾਨੂੰਨ ਨੂੰ ਸੰਚਿਤ ਕਰਨ ਅਤੇ ਸੋਧਣ ਲਈ ਐਕਟ ।

ਕਿਉਂਜੋ ਬੰਗਾਲ ਵਿੱਚ ਫੋਰਟ ਵਿਲੀਅਮ ਦੀ ਅਤੇ ਮਦਰਾਸ ਅਤੇ ਬੰਬਈ ਦੀਆਂ ਉੱਚ ਅਦਾਲਤਾਂ ਦੀ
ਸ਼ਾਧਾਰਨ ਅਰੰਭਕ ਦੀਵਾਨੀ ਅਧਿਕਾਰਤਾ ਦੀਆਂ ਤੱਤਸਮੇਂ ਦੀਆਂ ਸਥਾਨਕ ਸੀਮਾਵਾਂ ਤੋਂ ਬਾਹਰ ਸਥਾਪਤ
ਕੀਤੀਆਂ ਗਈਆਂ ਛੋਟਾ ਮੁਕੱਦਮਾ ਅਦਾਲਤਾਂ ਸੰਬੰਧੀ ਕਾਨੂੰਨ ਨੂੰ ਸੰਚਿਤ ਕਰਨਾ ਅਤੇ ਸੋਧਣਾ ਹਾਲਾਤ-
ਅਨੁਸਾਰ ਉਚਿਤ ਹੈ ;

ਇਸ ਲਈ ਇਸ ਦੁਆਰਾ ਹੇਠ-ਲਿਖੇ ਅਨੁਸਾਰ ਇਹ ਐਕਟ ਬਣਾਇਆ ਜਾਂਦਾ ਹੈ :—

ਅਧਿਆਏ ।

ਪ੍ਰਾਰੰਭਕ

1. (1) ਇਸ ਐਕਟ ਨੂੰ ਪ੍ਰਾਂਤਕ ਛੋਟਾ ਮੁਕੱਦਮਾ ਅਦਾਲਤਾਂ ਐਕਟ, 1887 ਕਿਹਾ ਜਾ ਸਕੇਗਾ। ਨਾਂ, ਵਿਸਤਾਰ
ਅਤੇ ਅਰੰਭ ।
- (2) ਇਸ ਦਾ ਵਿਸਤਾਰ ਉਨ੍ਹਾਂ ਰਾਜ-ਖੇਤਰਾਂ ਦੇ ਸਿਵਾਏ, ਜੋ ਪਹਿਲੀ ਨਵੰਬਰ, 1956 ਤੋਂ
ਤੁਰਤ ਪਹਿਲਾਂ ਭਾਗ-ਆ ਰਾਜਾਂ ਵਿੱਚ ਸਮਾਵਿਸ਼ਟ ਸਨ, ਸਾਰੇ ਭਾਰਤ ਤੇ ਹੈ, ਅਤੇ
- (3) ਇਹ ਪਹਿਲੀ ਜੁਲਾਈ, 1887 ਨੂੰ ਨਾਫਜ਼ ਹੋਵੇਗਾ ।

2. * * * *

3. ਇਸ ਐਕਟ ਦੀ ਕਿਸੇ ਗੱਲ ਦਾ ਇਹ ਅਰਥ ਨਹੀਂ ਕੱਢਿਆ ਜਾਵੇਗਾ ਕਿ ਉਹ ਹੇਠ-ਲਿਖਿਆਂ ਬਚਾਉਂ ।
ਤੇ ਪ੍ਰਭਾਵ ਪਾਉਂਦੀ ਹੈ —

(ਉ) ਇਸ ਐਕਟ ਦੇ ਅਰੰਭ ਤੋਂ ਪਹਿਲਾਂ ਦਾਇਰ ਕੀਤੇ ਗਏ ਕਿਸੇ ਦਾਵੇ ਵਿੱਚ
ਛਿਗਰੀ ਤੋਂ ਪਹਿਲਾਂ ਜਾਂ ਪਿੱਛੋਂ ਦੀ ਕੋਈ ਕਾਰਵਾਈ ; ਜਾਂ

(ਅ) ਰਿਣਾਂ ਜਾਂ ਦੀਵਾਨੀ ਪ੍ਰਕਿਰਤੀ ਦੇ ਹੋਰ ਕਲੋਮਾਂ ਬਾਰੇ ਤੱਤਸਮੇਂ ਨਾਫਜ਼ ਕਿਸੇ
ਕਾਨੂੰਨ ਅਧੀਨ ਕਿਸੇ ਮੈਜਿਸਟਰੇਟ ਦੀ ਅਧਿਕਾਰਤਾ, ਜਾਂ ਮਦਰਾਸ ਸੰਘਤਾ ਦੇ
ਉਪਬੰਧਾਂ ਅਧੀਨ ਪਿੰਡ-ਮੁਨਿਸਿਫਾਂ ਜਾਂ ਪਿੰਡ-ਪੰਚਾਇਤਾਂ ਦੀ ਅਧਿਕਾਰਤਾ, ਜਾਂ
ਦੱਖਣੀ ਕਾਸ਼ਤ-ਕਾਰ ਰਾਹਤ ਐਕਟ, 1879 ਅਧੀਨ ਪਿੰਡ ਮੁਨਿਸਿਫਾਂ ਦੀ
ਅਧਿਕਾਰਤਾ ; ਜਾਂ

(ਇ) ਜਾਬਤਾ ਦੀਵਾਨੀ ਸੰਘਤਾ ਤੋਂ ਬਿਨਾਂ ਹੋਰ ਕੋਈ ਸਥਾਨਕ ਕਾਨੂੰਨ ਜਾਂ ਵਿਸ਼ੇਸ਼
ਕਾਨੂੰਨ ।

4. ਇਸ ਐਕਟ ਵਿੱਚ ਜੇਕਰ ਵਿਸ਼ੇ ਜਾਂ ਪ੍ਰਸੰਗ ਵਿੱਚ ਕੋਈ ਗੱਲ ਵਿਕੁੱਧ ਨ ਹੋਵੇ, “ਛੋਟਾ ਪਰਿਭਾਸ਼ਾ ।
ਮੁਕੱਦਮਾ ਅਦਾਲਤ” ਦਾ ਮਤਲਬ ਹੈ ਇਸ ਐਕਟ ਅਧੀਨ ਗਠਤ ਛੋਟਾ ਮੁਕੱਦਮਾ ਅਦਾਲਤ ਅਤੇ ਇਸ ਵਿੱਚ

1. 1958 ਦੇ ਪੰਜਾਬ ਐਕਟ 30 ਦੀ ਧਾਰਾ 4 ਦੁਆਰਾ ਇਹ ਐਕਟ ਉਨ੍ਹਾਂ ਰਾਜ ਖੇਤਰਾਂ ਤੱਕ ਵਿਸਤਰਿਤ ਕੀਤਾ ਗਿਆ ਜੋ
ਪਹਿਲੀ ਨਵੰਬਰ 1958 ਤੋਂ ਪਹਿਲਾਂ ਪਟਿਆਲਾ ਅਤੇ ਪੂਰਬੀ ਪੰਜਾਬ ਰਾਜ ਸੰਘ ਵਿੱਚ ਸਮਾਵਿਸ਼ਟ ਸਨ ।

ਅਜਿਹਾ ਵਿਅਕਤੀ ਸ਼ਾਮਲ ਹੈ ਜੋ ਕਿਸੇ ਅਜਿਹੀ ਅਦਾਲਤ ਵਿੱਚ ਇਸ ਐਕਟ ਅਧੀਨ ਅਧਿਕਾਰਤਾ ਦੀ ਵਰਤੋਂ ਕਰਦਾ ਹੈ ।

ਅਧਿਆਏ II
ਛੋਟਾ ਮੁਕੱਦਮਾ ਅਦਾਲਤਾਂ ਦਾ ਗਠਨ

ਛੋਟਾ ਮੁਕੱਦਮਾ
ਅਦਾਲਤਾਂ ਦੀ
ਸਥਾਪਨਾ ।

5. (1) ਰਾਜ ਸਰਕਾਰ, ਲਿਖਤੀ ਰੂਪ ਵਿੱਚ ਹੁਕਮ ਦੁਆਰਾ, ਕਿਸੇ ਪ੍ਰੈਜ਼ੀਡੈਂਸੀ ਨਗਰ ਵਿੱਚ ਸਥਾਪਤ ਉੱਚ ਅਦਾਲਤ ਦੀਆਂ ਤੱਤਸਮੇਂ ਦੀਆਂ ਸਾਧਾਰਨ ਅੰਗੜਕ ਦੀਵਾਨੀ ਅਧਿਕਾਰਤਾ ਦੀਆਂ ਸਥਾਨਕ ਸੀਮਾਵਾਂ ਤੋਂ ਬਾਹਰ, ਆਪਣੇ ਪ੍ਰਸ਼ਾਸਨ ਅਧੀਨ ਰਾਜਖੇਤਰਾਂ ਵਿੱਚ ਕਿਸੇ ਥਾਂ ਤੇ ਛੋਟਾ ਮੁਕੱਦਮਾ ਅਦਾਲਤ ਸਥਾਪਤ ਕਰ ਸਕੇਗੀ ।

(2) ਛੋਟਾ ਮੁਕੱਦਮਾ ਅਦਾਲਤ ਦੀ ਅਧਿਕਾਰਤਾ ਦੀਆਂ ਸਥਾਨਕ ਸੀਮਾਵਾਂ ਅਜਿਹੀਆਂ ਹੋਣਗੀਆਂ ਜੋ ਰਾਜ ਸਰਕਾਰ ਪਰਿਨਿਸਚਿਤ ਕਰੇ, ਅਤੇ, ਅਦਾਲਤ ਉਨ੍ਹਾਂ ਸੀਮਾਵਾਂ ਦੇ ਅੰਦਰ, ਅਜਿਹੀ ਥਾਂ ਜਾਂ ਅਜਿਹੀਆਂ ਥਾਵਾਂ ਤੇ ਲੱਗ ਸਕੇਗੀ, ਜੋ ਰਾਜ ਸਰਕਾਰ ਨਿਯਤ ਕਰੇ ।

ਜੱਜ ।

6. ਜਦੋਂ ਛੋਟਾ ਮੁਕੱਦਮਾ ਅਦਾਲਤ ਸਥਾਪਤ ਕੀਤੀ ਜਾ ਚੁੱਕੀ ਹੋਵੇ, ਤਦੋਂ, ਲਿਖਤੀ ਰੂਪ ਵਿੱਚ ਹੁਕਮ ਦੁਆਰਾ, ਉਸ ਅਦਾਲਤ ਦਾ ਇੱਕ ਜੱਜ ਨਿਯੁਕਤ ਕੀਤਾ ਜਾਵੇਗਾ :

ਪਰੰਤੂ ਜੋ ਰਾਜ ਸਰਕਾਰ ਇਸ ਤਰ੍ਹਾਂ ਨਿਦੇਸ਼ ਦੇਵੇ ਤਾਂ ਇੱਕ ਹੀ ਵਿਅਕਤੀ ਇੱਕ ਤੋਂ ਵੱਧ ਅਜਿਹੀਆਂ ਅਦਾਲਤਾਂ ਦਾ ਜੱਜ ਹੋਵੇਗਾ ।

ਕੁਝ ਕੁ ਹਾਲਾਤ
ਵਿੱਚ ਬੈਠਕ ਦੇ
ਸਮੇਂ ਨਿਯਤ
ਕਰਨਾ।

7. (1) ਜੋ ਜੱਜ ਅਜਿਹੀਆਂ ਦੋ ਜਾਂ ਵੱਧ ਅਦਾਲਤਾਂ ਦਾ ਜੱਜ ਹੈ ਉਹ ਜ਼ਿਲ੍ਹਾ ਅਦਾਲਤ ਦੀ ਮਨਜ਼ੂਰੀ ਨਾਲ ਉਨ੍ਹਾਂ ਅਦਾਲਤਾਂ ਵਿੱਚੋਂ ਹਰੇਕ ਵਿੱਚ, ਜਿਨ੍ਹਾਂ ਦਾ ਉਹ ਜੱਜ ਹੈ, ਬੈਠਣ ਦੇ ਸਮੇਂ ਨਿਯਤ ਕਰ ਸਕੇਗਾ ।

(2) ਸਮਿਆਂ ਦੀ ਸੂਚਨਾ ਅਜਿਹੇ ਤਰੀਕੇ ਨਾਲ ਪ੍ਰਕਾਸ਼ਤ ਕੀਤੀ ਜਾਵੇਗੀ ਜਿਵੇਂ ਉੱਚ ਅਦਾਲਤ, ਸਮੇਂ ਸਮੇਂ ਤੇ, ਨਿਦੇਸ਼ ਦੇਵੇ ।

ਅਤਿਰਿਕਤ
ਜੱਜ ।

8. (1) ਜੋ ਰਾਜ ਸਰਕਾਰ ਇਸ ਤਰ੍ਹਾਂ ਨਿਦੇਸ਼ ਦੇਵੇ ਤਾਂ ਛੋਟਾ ਮੁਕੱਦਮਾ ਅਦਾਲਤ ਦੇ ਜਾਂ ਅਜਿਹੀਆਂ ਦੋ ਜਾਂ ਵੱਧ ਅਦਾਲਤਾਂ ਦੇ, ਲਿਖਤੀ ਰੂਪ ਵਿੱਚ ਹੁਕਮ ਦੁਆਰਾ, ਅਤਿਰਿਕਤ ਜੱਜ ਨਿਯੁਕਤ ਕੀਤੇ ਜਾ ਸਕਣਗੇ ।

(2) ਅਤਿਰਿਕਤ ਜੱਜ, ਅਦਾਲਤ ਜਾਂ ਅਦਾਲਤਾਂ ਦੇ ਜੱਜ ਦੇ ਅਜਿਹੇ ਕਾਜਕਾਰ ਨਿਭਾਵੇ ਗਾ ਜੋ ਜੱਜ ਉਸ ਨੂੰ ਸੌਂਪੇ, ਅਤੇ ਉਨ੍ਹਾਂ ਕਾਜਕਾਰਾਂ ਦੇ ਨਿਭਾਉਣ ਵਿੱਚ ਉਨ੍ਹਾਂ ਹੀ ਸ਼ਕਤੀਆਂ ਦੀ ਵਰਤੋਂ ਕਰੇ ਗਾ ਜਿਨ੍ਹਾਂ ਦੀ ਵਰਤੋਂ ਜੱਜ ਕਰਦਾ ਹੈ ।

(3) ਜੱਜ ਕਿਸੇ ਅਤਿਰਿਕਤ ਜੱਜ ਅੱਗੇ ਲੰਬਿਤ ਕਿਸੇ ਕਾਰਜ ਨੂੰ ਵਾਪਸ ਲੈ ਸਕੇਗਾ ।

(4) ਜਦੋਂ ਜੱਜ ਗੈਰ-ਹਾਜ਼ਰ ਹੋਵੇ ਤਦੋਂ ਜੱਜ ਦੇ ਸਭ ਜਾਂ ਕੋਈ ਕਾਜਕਾਰ ਸੀਨੀਅਰ ਅਤਿਰਿਕਤ ਜੱਜ ਨਿਭਾ ਸਕੇਗਾ ।

9. * * * *

ਦੋ ਜੱਜਾਂ ਤੋਂ
ਬੈਚ ਵਜੋਂ
ਬੈਠਣਾ ਲੋੜਨ
ਦੀ ਸ਼ਕਤੀ ।

10. ਰਾਜ ਸਰਕਾਰ, ਉੱਚ ਅਦਾਲਤ ਨਾਲ ਮਸ਼ਵਰਾ ਕਰਨ ਪਿੱਛੋਂ, ਲਿਖਤੀ ਰੂਪ ਵਿੱਚ ਹੁਕਮ ਦੁਆਰਾ, ਨਿਦੇਸ਼ ਦੇ ਸਕੇਗੀ ਕਿ ਛੋਟਾ ਮੁਕੱਦਮਾ ਅਦਾਲਤਾਂ ਦੇ ਦੋ ਜੱਜ, ਜਾਂ ਛੋਟਾ ਮੁਕੱਦਮਾ ਅਦਾਲਤ ਦਾ ਇੱਕ ਜੱਜ ਅਤੇ ਇੱਕ ਅਤਿਰਿਕਤ ਜੱਜ, ਦਾਵਿਆਂ ਦੇ ਅਜਿਹੇ ਵਰਗ ਜਾਂ ਵਰਗਾਂ ਦੇ, ਜਾਂ ਅਜਿਹੀਆਂ ਦਰਖਾਸਤਾਂ ਦੇ, ਵਿਚਾਰਣ ਲਈ, ਜਿਨ੍ਹਾਂ ਦਾ ਕਿਸੇ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤ ਅਧਿਕਾਰ ਲਿਆ ਜਾ ਸਕਦਾ ਹੈ, ਅਤੇ ਜਿਨ੍ਹਾਂ ਦਾ ਹੁਕਮ ਵਿੱਚ ਵਰਣਨ ਕੀਤਾ ਜਾਵੇ, ਇਕੱਠੇ ਬੈਠਣਗੇ ।

1882 ਦਾ 14

11. (1) ਜੇ ਦੋ ਜੱਜ ਜਾਂ ਇੱਕ ਜੱਜ ਅਤੇ ਇੱਕ ਅਤਿਰਿਕਤ ਜੱਜ, ਅੰਤਲੀ ਪੂਰਵਗਾਮੀ ਧਾਰਾ ਅਧੀਨ ਇਕੱਠੇ ਬੈਠਦਿਆਂ ਹੋਇਆਂ, ਕਿਸੇ ਕਾਨੂੰਨੀ ਸਵਾਲ ਜਾਂ ਕਾਨੂੰਨ ਦਾ ਬਲ ਰੱਖਣ ਵਾਲੀ ਪ੍ਰਥਾ ਬਾਬਤ ਜਾਂ ਕਿਸੇ ਅਜਿਹੀ ਦਸਤਾਵੇਜ਼ ਦੇ ਅਰਥ ਵਿੱਚ ਜਿਸ ਦਾ ਅਰਥਾਉਣਾ ਉਸ ਦੇ ਗੁਣ-ਅਉਗਣ ਤੇ ਪ੍ਰਭਾਵ ਪਾ ਸਕਦਾ ਹੈ, ਮਤ-ਭੇਦ ਰੱਖਦੇ ਹਨ ਤਾਂ ਉਹ ਮਾਮਲੇ ਦੇ ਤੱਬਾਂ ਦਾ ਅਤੇ ਉਸ ਨੁਕਤੇ ਦਾ ਜਿਸ ਬਾਰੇ ਉਨ੍ਹਾਂ ਵਿੱਚ ਮਤ-ਭੇਦ ਹੈ, ਇੱਕ ਵਿਵਰਣ ਤਿਆਰ ਕਰਨਗੇ, ਅਤੇ ਫੈਸਲੇ ਲਈ ਉੱਚ ਅਦਾਲਤ ਨੂੰ ਹਵਾਲਾ ਕਰਨਗੇ, ਅਤੇ ਜਾਬਤਾ ਦੀਵਾਨੀ ਸੰਘਤਾ, 1882 ਦੇ ਅਧਿਆਏ XLVI ਦੇ ਉਪਬੰਧ ਉਸ ਹਵਾਲੇ ਨੂੰ ਲਾਗੂ ਹੋਣਗੇ।

ਬੈਂਚ ਦੁਆਰਾ
ਸੁਣੇ ਗਏ
ਮਾਮਲੇ ਵਿੱਚ
ਫੈਸਲਾ ।

(2) ਜੇ ਉਹ ਉਪ-ਧਾਰਾ (1) ਵਿੱਚ ਉਲਿਖਤ ਵਿਸ਼ੇ ਤੋਂ ਬਿਨਾਂ ਕਿਸੇ ਹੋਰ ਵਿਸ਼ੇ ਬਾਰੇ ਮਤਭੇਦ ਰੱਖਦੇ ਹਨ ਤਾਂ ਛੋਟਾ ਮੁਕੱਦਮਾ ਅਦਾਲਤ ਦੇ ਜੱਜ ਵਜੋਂ ਨਿਯੁਕਤੀ ਦੀ ਤਰੀਕ ਦੇ ਪੱਖ ਤੋਂ ਜੋ ਸੀਨੀਅਰ ਹੈ, ਉਸ ਜੱਜ ਦੀ ਰਾਏ, ਜਾਂ, ਜੇ ਉਨ੍ਹਾਂ ਵਿੱਚੋਂ ਇੱਕ ਅਤਿਰਿਕਤ ਜੱਜ ਹੈ ਤਾਂ ਉਸ ਦੇ ਨਾਲ ਬੈਠਣ ਵਾਲੇ ਜੱਜ ਦੀ ਰਾਏ, ਪ੍ਰਥਾ ਹੋਵੇਗੀ ।

(3) ਉਪ-ਧਾਰਾ (2) ਦੇ ਪ੍ਰਯੋਜਨਾਂ ਲਈ, ਸਥਾਈ ਤੌਰ ਤੇ ਨਿਯੁਕਤ ਜੱਜ ਕਾਇਮ-ਮੁਕਾਮ ਜੱਜ ਤੋਂ ਸੀਨੀਅਰ ਸਮਝਿਆ ਜਾਵੇਗਾ ।

12. (1) ਛੋਟਾ ਮੁਕੱਦਮਾ ਅਦਾਲਤ ਵਿੱਚ ਅਦਾਲਤ ਦਾ ਰਜਿਸਟਰਾਰ ਕਿਹਾ ਜਾਣ ਵਾਲਾ ਇੱਕ ਰਜਿਸਟਰਾਰ । ਅਫਸਰ ਨਿਯੁਕਤ ਕੀਤਾ ਜਾ ਸਕੇਗਾ ।

(2) ਜਿੱਥੇ ਰਜਿਸਟਰਾਰ ਨਿਯੁਕਤ ਕੀਤਾ ਜਾਂਦਾ ਹੈ ਉਥੇ ਉਹ ਅਦਾਲਤ ਦਾ ਮੁੱਖ ਦਫ਼ਤਰੀ ਅਫਸਰ ਹੋਵੇਗਾ ।

(3) ਰਾਜ ਸਰਕਾਰ, ਲਿਖਤੀ ਰੂਪ ਵਿੱਚ ਹੁਕਮ ਦੁਆਰਾ, ਅਦਾਲਤ ਦੀ ਅਧਿਕਾਰਤਾ ਦੀਆਂ ਸੀਮਾਵਾਂ ਦੇ ਅੰਦਰ, ਵੀਹ ਰੁਪਏ ਤੋਂ ਨ ਵੱਧਦੇ ਮੁੱਲ ਦੇ ਦਾਵਿਆਂ ਦੇ ਵਿਚਾਰਣ ਲਈ ਰਜਿਸਟਰਾਰ ਨੂੰ ਛੋਟਾ ਮੁਕੱਦਮਾ ਅਦਾਲਤ ਦੇ ਜੱਜ ਦੀ ਅਧਿਕਾਰਤਾ ਪ੍ਰਦਾਨ ਕਰ ਸਕੇਗੀ ।

(4) ਰਜਿਸਟਰਾਰ ਉਸ ਦੁਆਰਾ ਸਮਾਇਤਯੋਗ ਅਜਿਹੇ ਦਾਵਿਆਂ ਦਾ ਵਿਚਾਰਣ ਕਰੇਗਾ ਜਿਨ੍ਹਾਂ ਦਾ ਜੱਜ, ਆਮ ਜਾਂ ਵਿਸ਼ੇਸ਼ ਹੁਕਮ ਦੁਆਰਾ, ਨਿਦੇਸ਼ ਦੇਵੇ ।

13. * * * *

14. (1) ਛੋਟਾ ਮੁਕੱਦਮਾ ਅਦਾਲਤ ਦੇ ਦਫ਼ਤਰੀ ਅਫਸਰ ਉਨ੍ਹਾਂ ਕਰਤਵਾਂ ਤੋਂ ਇਲਾਵਾ ਜਿਨ੍ਹਾਂ ਦਾ ਜ਼ਿਕਰ, ਇਸ ਐਕਟ ਜਾਂ ਤੱਤਸਮੇਂ ਨਾਫ਼ਜ਼ ਕਿਸੇ ਹੋਰ ਇਨੈਕਟਮੈਂਟ ਵਿੱਚ ਅਜਿਹੇ ਕਰਤਵਾਂ ਵਜੋਂ ਕੀਤਾ ਗਿਆ ਹੈ ਜੋ ਉਨ੍ਹਾਂ ਵਿੱਚੋਂ ਕਿਸੇ ਤੇ ਅਰੋਪੇ ਗਏ ਜਾਂ ਅਰੋਪੇ ਜਾ ਸਕਦੇ ਹਨ, ਦਫ਼ਤਰੀ ਪ੍ਰਕਿਰਤੀ ਦੇ ਅਜਿਹੇ ਕਰਤਵਾਂ ਨਿਭਾਉਣਗੇ, ਜਿਨ੍ਹਾਂ ਦਾ ਜੱਜ ਨਿਦੇਸ਼ ਦੇਵੇ ।

ਦਫ਼ਤਰੀ
ਅਫਸਰਾਂ ਦੇ
ਕਰਤਵ ।

(2) ਉੱਚ ਅਦਾਲਤ, ਛੋਟਾ ਮੁਕੱਦਮਾ ਅਦਾਲਤ ਦੇ ਦਫ਼ਤਰੀ ਅਫਸਰਾਂ ਨੂੰ ਅਜਿਹੀਆਂ ਸ਼ਕਤੀਆਂ ਪ੍ਰਦਾਨ ਕਰਨ ਵਾਲੇ ਅਤੇ ਅਜਿਹੇ ਕਰਤਵ ਅਰੋਪਣ ਵਾਲੇ, ਜੋ ਉਹ ਠੀਕ ਸਮਝੇ, ਅਤੇ ਉਸ ਵਿਧੀ ਦਾ ਵਿਨਿਯਮਨ ਕਰਨ ਵਾਲੇ ਜਿਸ ਨਾਲ ਇਸ ਤਰ੍ਹਾਂ ਪ੍ਰਦਾਨ ਕੀਤੀਆਂ ਗਈਆਂ ਸ਼ਕਤੀਆਂ ਦੀ ਵਰਤੋਂ ਅਤੇ ਅਰੋਪੇ ਗਏ ਕਰਤਵਾਂ ਦਾ ਪਾਲਣ ਕੀਤਾ ਜਾਣਾ ਹੈ, ਨਿਯਮ ਬਣਾ ਸਕੇਗੀ ਜੋ ਇਸ ਐਕਟ ਨਾਲ, ਅਤੇ ਤਤਸਮੇਂ ਨਾਫ਼ਜ਼ ਕਿਸੇ ਹੋਰ ਇਨੈਕਟਮੈਂਟ ਨਾਲ ਸੰਗਤ ਹੋਣ।

ਅਧਿਆਏ III

ਛੋਟਾ ਮੁਕੱਦਮਾ ਅਦਾਲਤਾਂ ਦੀ ਅਧਿਕਾਰਤਾ

15. (1) ਛੋਟਾ ਮੁਕੱਦਮਾ ਅਦਾਲਤ ਉਨ੍ਹਾਂ ਦਾਵਿਆਂ ਦਾ ਸਮਾਇਤ-ਅਧਿਕਾਰ ਨਹੀਂ ਲਵੇਗੀ ਜੋ ਦੂਜੀ ਅਨੁਸੂਚੀ ਵਿੱਚ ਛੋਟਾ ਮੁਕੱਦਮਾ ਅਦਾਲਤਾਂ ਦੇ ਸਮਾਇਤ ਅਧਿਕਾਰ ਤੋਂ ਅਪਵਾਦਤ ਵਜੋਂ ਉਲਿਖਤ ਹਨ।

ਛੋਟਾ ਮੁਕੱਦਮਾ
ਅਦਾਲਤਾਂ

ਦੁਆਰਾ
ਦਾਵਿਆਂ ਦਾ
ਸਮਾਇਤ-
ਅਧਿਕਾਰ ।

(2) ਉਸ ਅਨੁਸੂਚੀ ਵਿੱਚ ਉਲਿਖਤ ਅਪਵਾਦਾਂ ਦੇ ਅਤੇ ਤੱਤਸਮੇਂ ਨਾਫਜ਼ ਕਿਸੇ ਇਨੈਕਟਮੈਂਟ ਦੇ ਉਪਬੰਧਾਂ ਦੇ ਤਾਬੇ, ਦੀਵਾਨੀ ਪ੍ਰਕਿਰਤੀ ਦੇ ਸਭ ਅਜਿਹੇ ਦਾਵੇ ਜਿਨ੍ਹਾਂ ਦਾ ਮੁੱਲ [ਪੰਜ ਸੌ] ਰੁਪਏ ਤੋਂ ਵੱਧ ਨ ਹੋਵੇ, ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤ-ਯੋਗ ਹੋਣਗੇ।

(3) ਉਸ ਅਨੁਸੂਚੀ ਵਿੱਚ ਉਲਿਖਤ ਅਪਵਾਦਾਂ ਦੇ ਅਤੇ ਤੱਤਸਮੇਂ ਨਾਫਜ਼ ਕਿਸੇ ਇਨੈਕਟਮੈਂਟ ਦੇ ਉਪਬੰਧਾਂ ਦੇ ਤਾਬੇ, ਰਾਜ ਸਰਕਾਰ, ਲਿਖਤੀ ਰੂਪ ਵਿੱਚ ਹੁਕਮ ਦੁਆਰਾ, ਨਿਦੇਸ਼ ਦੇ ਸਕੇਗੀ ਕਿ ਦੀਵਾਨੀ ਪ੍ਰਕਿਰਤੀ ਦੇ ਸਭ ਅਜਿਹੇ ਦਾਵੇ, ਜਿਨ੍ਹਾਂ ਦਾ ਮੁੱਲ ਇੱਕ ਹਜ਼ਾਰ ਰੁਪਏ ਤੋਂ ਵੱਧ ਨ ਹੋਵੇ, ਉਸ ਹੁਕਮ ਵਿੱਚ ਉਲਿਖਤ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤ-ਯੋਗ ਹੋਣਗੇ ।

ਛੋਟਾ ਮੁਕੱਦਮਾ
ਅਦਾਲਤਾਂ ਦੀ
ਅਨਿਨ
ਅਧਿਕਾਰਤਾ।

16. ਜਿਵੇਂ ਇਸ ਐਕਟ ਦੁਆਰਾ ਜਾਂ ਤੱਤਸਮੇਂ ਨਾਫਜ਼ ਕਿਸੇ ਹੋਰ ਇਨੈਕਟਮੈਂਟ ਦੁਆਰਾ ਸਪਸ਼ਟ ਤੌਰ 'ਤੇ ਉਪਬੰਧ ਕੀਤਾ ਗਿਆ ਹੈ ਉਸ ਨੂੰ ਛੱਡ ਕੇ, ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤ-ਯੋਗ ਦਾਵੇ ਦਾ ਵਿਚਾਰਣ, ਉਸ ਛੋਟਾ ਮੁਕੱਦਮਾ ਅਦਾਲਤ ਦੀ, ਜਿਸ ਦੁਆਰਾ ਉਹ ਵਿਚਾਰਣਯੋਗ ਹੈ, ਅਧਿਕਾਰਤਾ ਦੀਆਂ ਸਥਾਨਕ ਸੀਮਾਵਾਂ ਅੰਦਰ ਅਧਿਕਾਰਤਾ ਰੱਖਣ ਵਾਲੀ ਕਿਸੇ ਹੋਰ ਅਦਾਲਤ ਦੁਆਰਾ ਨਹੀਂ ਕੀਤਾ ਜਾਵੇਗਾ ।

ਅਧਿਆਏ IV ਕਾਰਜ-ਪ੍ਰਣਾਲੀ ਅਤੇ ਜਾਬਤਾ

ਜਾਬਤਾ
ਦੀਵਾਨੀ
ਸੰਘਤਾ ਦਾ
ਲਾਗੂ ਹੋਣਾ।

17. (1) ਜਾਬਤਾ ਦੀਵਾਨੀ ਸੰਘਤਾ, 1908 ਵਿੱਚ ਮੁਕੱਰਰ ਜਾਬਤਾ, ਜਿੱਥੋਂ ਤੱਕ ਉਸ ਸੰਘਤਾ ਦੁਆਰਾ ਜਾਂ ਇਸ ਐਕਟ ਦੁਆਰਾ ਹੋਰਵੇਂ ਉਪਬੰਧ ਕੀਤਾ ਗਿਆ ਹੈ ਉਸ ਨੂੰ ਛੱਡ ਕੇ, ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤ-ਯੋਗ ਸਭ ਦਾਵਿਆਂ ਵਿੱਚ ਅਤੇ ਅਜਿਹੇ ਦਾਵਿਆਂ ਤੋਂ ਪੈਦਾ ਹੋਣ ਵਾਲੀਆਂ ਸਭ ਕਾਰਵਾਈਆਂ ਵਿੱਚ ਉਸ ਦੁਆਰਾ ਅਪਣਾਇਆ ਜਾਣ ਵਾਲਾ ਜਾਬਤਾ ਹੋਵੇਗਾ :

1908 ਦਾ 5

ਪਰੰਤੂ ਇੱਕ ਤਰਫਾ ਪਾਸ ਕੀਤੀ ਗਈ ਡਿਗਰੀ ਨੂੰ ਰੱਦ ਕਰਾਉਣ ਦੇ ਹੁਕਮ ਲਈ ਜਾਂ ਨਿਰਣੇ ਦੀ ਨਜ਼ਰ-ਸਾਨੀ ਲਈ ਦਰਖਾਸਤਕਾਰ ਆਪਣੀ ਦਰਖਾਸਤ ਪੇਸ਼ ਕਰਨ ਸਮੇਂ, ਜਾਂ ਤਾਂ ਡਿੱਗਰੀ ਅਧੀਨ ਜਾਂ ਨਿਰਣੇ ਦੇ ਅਨੁਸਰਣ ਵਿੱਚ ਉਸ ਵੱਲੋਂ ਦੇਣ-ਯੋਗ ਰਕਮ ਅਦਾਲਤ ਵਿੱਚ ਜਮ੍ਹਾਂ ਕਰਵਾਏਗਾ, ਜਾਂ ਡਿਗਰੀ ਦੇ ਪਾਲਣ ਲਈ ਜਾਂ ਨਿਰਣੇ ਦੀ ਪਾਲਣਾ ਲਈ ਅਜਿਹੀ ਸੀਮਿਤ ਕਿਰਾਇਏ ਦੇਵੇਗਾ, ਜਿਸ ਦਾ ਅਦਾਲਤ ਨੇ, ਉਸ ਦੁਆਰਾ ਇਸ ਨਿਮਿਤ ਦਿੱਤੀ ਗਈ ਪੂਰਵਵਰਤੀ ਦਰਖਾਸਤ ਤੇ, ਨਿਦੇਸ਼ ਦਿੱਤਾ ਹੋਵੇ ।

(2) ਜਿੱਥੇ ਕੋਈ ਵਿਅਕਤੀ ਉਪ-ਧਾਰਾ (1) ਦੇ ਪਰੰਤੁ ਅਧੀਨ ਜਾਮਨ ਵਜੋਂ ਦੇਣਦਾਰ ਹੋ ਗਿਆ ਹੈ, ਉਥੇ ਸੀਮਿਤ ਕਿਰਾਇਏ ਜਾਬਤਾ ਦੀਵਾਨੀ ਸੰਘਤਾ, 1908 ਦੀ ਧਾਰਾ 145 ਦੁਆਰਾ ਉਪਬੰਧਤ ਤਰੀਕੇ ਨਾਲ ਵਸੂਲ ਕੀਤੀ ਜਾ ਸਕੇਗੀ ।

1908 ਦਾ 5

ਰਜਿਸਟਰਾਰ
ਦੁਆਰਾ
ਦਾਵਿਆਂ ਦਾ
ਵਿਚਾਰਣ ।

18. (1) ਧਾਰਾ 12 ਦੀ ਉਪ-ਧਾਰਾ (3) ਅਤੇ (4) ਅਧੀਨ ਰਜਿਸਟਰਾਰ ਦੁਆਰਾ ਸਮਾਇਤ-ਯੋਗ ਦਾਵਿਆਂ ਦਾ ਵਿਚਾਰਣ, ਅਤੇ ਉਨ੍ਹਾਂ ਵਿੱਚ ਪਾਸ ਕੀਤੀਆਂ ਗਈਆਂ ਡਿੱਗਰੀਆਂ ਦੀ ਇਜ਼ਰਾ ਉਹ ਹਰ ਤਰ੍ਹਾਂ ਨਾਲ ਉਸੇ ਤਰੀਕੇ ਨਾਲ ਕਰੇਗਾ ਜਿਵੇਂ ਕਿ ਜੱਜ ਦਾਵਿਆਂ ਦਾ ਵਿਚਾਰਣ ਕਰਦਾ ਅਤੇ ਡਿੱਗਰੀਆਂ ਦਾ ਇਜ਼ਰਾ ਕਰਦਾ ਹੈ ।

(2) ਅਜਿਹੇ ਦਾਵੇ ਜਾਂ ਅਜਿਹੀ ਹੋਰ ਕਾਰਵਾਈ ਨੂੰ, ਜੋ ਰਜਿਸਟਰਾਰ ਦੀ ਡਾਈਲ ਤੇ ਲੰਬਿਤ ਹੈ, ਜੱਜ ਆਪਣੀ ਡਾਈਲ ਤੇ, ਜਾਂ ਜੇ ਕੋਈ ਅਤਿਰਿਕਤ ਜੱਜ ਨਿਯੁਕਤ ਕੀਤਾ ਗਿਆ ਹੈ ਤਾਂ ਅਤਿਰਿਕਤ ਜੱਜ ਦੀ ਡਾਈਲ ਤੇ, ਬਦਲ ਸਕੇਗਾ ।

1. ਇਸ ਐਕਟ ਦੇ ਪੰਜਾਬ ਰਾਜ ਨੂੰ ਲਾਗੂ ਹੋਣ ਦੇ ਸੰਬੰਧ ਵਿੱਚ 1966 ਦੇ ਪੰਜਾਬ ਐਕਟ ਨੰ: 3 ਦੁਆਰਾ "ਪੰਜ ਸੌ" ਸ਼ਬਦਾਂ ਦੀ ਬਾਵੇਂ "ਦੋ ਹਜ਼ਾਰ" ਸ਼ਬਦ ਰੱਖੇ ਗਏ ।

2. ਇਸ ਐਕਟ ਦੇ ਪੰਜਾਬ ਰਾਜ ਨੂੰ ਲਾਗੂ ਹੋਣ ਦੇ ਸੰਬੰਧ ਵਿੱਚ 1966 ਦੇ ਪੰਜਾਬ ਐਕਟ ਨੰ: 3 ਦੁਆਰਾ ਉਪ-ਧਾਰਾ (3) ਲੋਪ ਕੀਤੀ ਗਈ ।

19. (1) ਜਦ ਛੋਟਾ ਮੁਕੱਦਮਾ ਅਦਾਲਤ ਦਾ ਜੱਜ ਗੈਰ-ਹਾਜ਼ਰ ਹੈ, ਅਤੇ ਅਤਿਰਿਕਤ ਜੱਜ ਨਿਯੁਕਤ ਨਹੀਂ ਕੀਤਾ ਗਿਆ, ਜਾਂ ਨਿਯੁਕਤ ਕੀਤਾ ਗਿਆ ਹੈ, ਪਰ ਉਹ ਵੀ ਗੈਰ-ਹਾਜ਼ਰ ਹੈ, ਤਦ ਰਜਿਸਟਰਾਰ ਕੋਈ ਅਰਜੀ-ਦਾਵਾ ਸੁਣਵਾਈ ਲਈ ਗ੍ਰਹਿਣ ਕਰ ਸਕੇਗਾ ਜਾਂ ਉਨ੍ਹਾਂ ਕਾਰਨਾਂ ਕਰਕੇ ਜਿਨ੍ਹਾਂ ਕਰਕੇ ਜੱਜ ਅਰਜੀ-ਦਾਵਾ ਵਾਪਸ ਜਾਂ ਨਾ-ਮਨਜ਼ੂਰ ਕਰ ਸਕਦਾ ਹੈ, ਕੋਈ ਅਰਜੀ-ਦਾਵਾ ਵਾਪਸ ਜਾਂ ਨਾ-ਮਨਜ਼ੂਰ ਕਰ ਸਕੇਗਾ ।

ਰਜਿਸਟਰਾਰ
ਦੁਆਰਾ
ਅਰਜੀ-
ਦਾਵਿਆਂ ਦਾ
ਸੁਣਵਾਈ ਲਈ
ਗ੍ਰਹਿਣ, ਵਾਪਸ
ਅਤੇ ਨਾ-
ਮਨਜ਼ੂਰ ਕੀਤਾ
ਜਾਣਾ।

(2) ਜੱਜ, ਆਪਣੇ ਪ੍ਰਸਤਾਵ ਤੇ ਜਾਂ ਕਿਸੇ ਧਿਰ ਦੀ ਦਰਖਾਸਤ ਤੇ, ਕੋਈ ਅਜਿਹਾ ਅਰਜੀ-ਦਾਵਾ, ਜੋ ਰਜਿਸਟਰਾਰ ਦੁਆਰਾ ਸੁਣਵਾਈ ਲਈ ਗ੍ਰਹਿਣ ਕੀਤਾ ਗਿਆ ਹੈ, ਵਾਪਸ ਜਾਂ ਨਾ-ਮਨਜ਼ੂਰ ਕਰ ਸਕੇਗਾ, ਜਾਂ ਕੋਈ ਅਜਿਹਾ ਅਰਜੀ-ਦਾਵਾ ਜੋ ਉਸ ਦੁਆਰਾ ਵਾਪਸ ਜਾਂ ਨਾ-ਮਨਜ਼ੂਰ ਕੀਤਾ ਗਿਆ ਹੈ ਸੁਣਵਾਈ ਲਈ ਗ੍ਰਹਿਣ ਕਰ ਸਕੇਗਾ :

ਪਰੰਤੁ ਜਿੱਥੇ ਕੋਈ ਧਿਰ, ਇਸ ਉਪ-ਧਾਰਾ ਅਧੀਨ ਕਿਸੇ ਅਰਜੀ-ਦਾਵੇ ਦੇ ਵਾਪਸ ਜਾਂ ਨਾ-ਮਨਜ਼ੂਰ ਜਾਂ ਸੁਣਵਾਈ ਲਈ ਗ੍ਰਹਿਣ ਕੀਤੇ ਜਾਣ ਲਈ ਦਰਖਾਸਤ ਕਰਦੀ ਹੈ, ਅਤੇ ਉਸ ਦੀ ਦਰਖਾਸਤ ਉਸ ਦਿਨ ਤੋਂ ਪਿੱਛੋਂ, ਜਿਸ ਦਿਨ ਰਜਿਸਟਰਾਰ ਨੇ ਅਰਜੀ-ਦਾਵਾ ਸੁਣਵਾਈ ਲਈ ਗ੍ਰਹਿਣ, ਜਾਂ ਵਾਪਸ ਜਾਂ ਨਾ-ਮਨਜ਼ੂਰ ਕੀਤਾ ਸੀ, ਜੱਜ ਦੀ ਪਹਿਲੀ ਬੈਠਕ ਤੇ ਨਹੀਂ ਕੀਤੀ ਗਈ, ਤਾਂ ਜੱਜ ਦਰਖਾਸਤ ਨੂੰ ਖਾਰਜ ਕਰ ਦੇਵੇਗਾ ਜੇਕਰ ਦਰਖਾਸਤਕਾਰ ਉਸ ਦੀ ਤਸੱਲੀ ਨਾ ਕਰਾ ਦੇਵੇਂ ਕਿ ਅਜਿਹੀ ਬੈਠਕ ਤੇ ਦਰਖਾਸਤ ਨ ਦੇਣ ਲਈ ਕਾਢੀ ਕਾਰਨ ਸੀ ।

ਰਜਿਸਟਰਾਰ ਦਾ
ਇਕਬਾਲ ਤੇ
ਡਿੱਗਰੀਆਂ
ਪਾਸ ਕਰਨਾ।

20. (1) ਜੇ ਕਿਸੇ ਦਾਵੇ ਦੀ ਸੁਣਵਾਈ ਲਈ ਨਿਯਤ ਕੀਤੀ ਗਈ ਤਰੀਕ ਤੋਂ ਪਹਿਲਾਂ, ਮੁਦਾਲਾ ਜਾਂ ਇਸ ਨਿਮਿੱਤ ਉਸ ਦਾ ਠੀਕ ਤੌਰ ਤੇ ਅਖਿਤਿਆਰਤ ਏਜੰਟ ਰਜਿਸਟਰਾਰ ਦੇ ਅੱਗੇ ਪੇਸ਼ ਹੁੰਦਾ ਹੈ, ਅਤੇ ਮੁੱਦਈ ਦਾ ਕਲੇਮ ਮੰਨ ਲੈਂਦਾ ਹੈ, ਤਾਂ ਰਜਿਸਟਰਾਰ, ਜੇ ਜੱਜ ਗੈਰ-ਹਾਜ਼ਰ ਹੈ, ਅਤੇ ਅਤਿਰਿਕਤ ਜੱਜ ਨਿਯੁਕਤ ਨਹੀਂ ਕੀਤਾ ਗਿਆ, ਜਾਂ ਨਿਯੁਕਤ ਕੀਤਾ ਗਿਆ ਹੈ ਪਰ ਉਹ ਵੀ ਗੈਰ-ਹਾਜ਼ਰ ਹੈ, ਉਸ ਮਨੌਤ ਤੇ, ਮੁਦਾਲੇ ਵਿਰੁੱਧ ਡਿੱਗਰੀ ਪਾਸ ਕਰ ਸਕੇਗਾ, ਜਿਸ ਦਾ ਉਹੀ ਪ੍ਰਭਾਵ ਹੋਵੇਗਾ ਜੋ ਜੱਜ ਦੁਆਰਾ ਪਾਸ ਕੀਤੀ ਗਈ ਡਿੱਗਰੀ ਦਾ ਹੁੰਦਾ ਹੈ ।

(2) ਜਿੱਥੇ ਉਪ-ਧਾਰਾ (1) ਅਧੀਨ ਰਜਿਸਟਰਾਰ ਦੁਆਰਾ ਡਿੱਗਰੀ ਪਾਸ ਕੀਤੀ ਗਈ ਹੈ, ਉਥੇ ਜੱਜ ਉਨ੍ਹਾਂ ਹੀ ਸ਼ਰਤਾਂ ਤੇ ਅਤੇ ਉਨ੍ਹਾਂ ਹੀ ਆਧਾਰਾਂ ਤੇ ਅਤੇ ਉਸੇ ਹੀ ਤਰੀਕੇ ਨਾਲ ਨਿਰਣੇ ਦੀ ਨਜ਼ਰਸਾਨੀ ਲਈ ਦਰਖਾਸਤ ਮਨਜ਼ੂਰ ਕਰ ਸਕੇਗਾ ਅਤੇ ਦਾਵੇ ਦੀ ਮੁੜ-ਸੁਣਵਾਈ ਕਰ ਸਕੇਗਾ ਜਿਵੇਂ ਡਿੱਗਰੀ ਮੁਦ ਉਸ ਦੁਆਰਾ ਪਾਸ ਕੀਤੀ ਗਈ ਹੋਵੇ ।

ਰਜਿਸਟਰਾਰ
ਦੁਆਰਾ
ਡਿੱਗਰੀਆਂ ਦੀ
ਇਜ਼ਗਾ ।

21. (1) ਜੇ ਜੱਜ ਗੈਰ-ਹਾਜ਼ਰ ਹੈ ਅਤੇ ਅਤਿਰਿਕਤ ਜੱਜ ਨਿਯੁਕਤ ਨਹੀਂ ਕੀਤਾ ਗਿਆ, ਜਾਂ ਨਿਯੁਕਤ ਕੀਤਾ ਗਿਆ ਹੈ ਪਰ ਉਹ ਵੀ ਗੈਰ-ਹਾਜ਼ਰ ਹੈ, ਤਾਂ ਰਜਿਸਟਰਾਰ, ਉਨ੍ਹਾਂ ਹਦਾਇਤਾਂ ਦੇ ਤਾਬੇ ਜੋ ਉਸ ਨੂੰ ਜੱਜ ਤੋਂ, ਜਾਂ, ਅਤਿਰਿਕਤ ਜੱਜ ਦੁਆਰਾ ਕੀਤੀਆਂ ਗਈਆਂ ਡਿੱਗਰੀਆਂ ਜਾਂ ਹੁਕਮਾਂ ਬਾਰੇ ਅਤਿਰਿਕਤ ਜੱਜ ਤੋਂ ਪ੍ਰਾਪਤ ਹੋਈਆਂ ਹੋਣ, ਜਿਸ ਅਦਾਲਤ ਦਾ ਉਹ ਰਜਿਸਟਰਾਰ ਹੈ ਉਸ ਦੁਆਰਾ ਕੀਤੀਆਂ ਗਈਆਂ ਜਾਂ ਉਸ ਅਦਾਲਤ ਨੂੰ ਇਜ਼ਗਾ ਲਈ ਭੇਜੀਆਂ ਗਈਆਂ ਡਿੱਗਰੀਆਂ ਅਤੇ ਹੁਕਮਾਂ ਦੀ ਇਜ਼ਗਾ ਲਈ ਦਰਖਾਸਤਾਂ ਦੇ ਬਾਰੇ ਕੋਈ ਵੀ ਅਜਿਹੇ ਹੁਕਮ ਕਰ ਸਕੇਗਾ, ਜੋ ਇਸ ਐਕਟ ਅਧੀਨ ਜੱਜ ਕਰ ਸਕਦਾ ।

(2) ਜੱਜ, ਕਿਸੇ ਅਜਿਹੀ ਡਿੱਗਰੀ ਜਾਂ ਹੁਕਮ ਦੀ ਸੂਰਤ ਵਿੱਚ, ਜਿਸ ਦੀ ਇਜ਼ਗਾ ਬਾਰੇ ਰਜਿਸਟਰਾਰ ਨੇ ਉਪ-ਧਾਰਾ (1) ਅਧੀਨ ਹੁਕਮ ਕੀਤਾ ਹੈ, ਜਾਂ ਅਤਿਰਿਕਤ ਜੱਜ, ਅਜਿਹੀ ਡਿੱਗਰੀ ਜਾਂ ਹੁਕਮ ਦੀ ਸੂਰਤ ਵਿੱਚ ਜੋ ਮੁਦ ਉਸ ਨੇ ਕੀਤਾ ਹੈ, ਅਤੇ ਜਿਸ ਦੇ ਬਾਰੇ ਇਸ ਉਪ-ਧਾਰਾ ਅਧੀਨ ਜੱਜ ਨੇ ਕਾਰਵਾਈਆਂ ਨਹੀਂ ਕੀਤੀਆਂ, ਆਪਣੇ ਪ੍ਰਸਤਾਵ ਤੇ, ਜਾਂ ਰਜਿਸਟਰਾਰ ਦੇ ਹੁਕਮ ਦੀ ਜਾਂ ਉਸ ਹੁਕਮ ਦੇ ਅਨੁਸਰਣ ਵਿੱਚ ਜਾਰੀ ਕੀਤੇ ਗਏ ਕਿਸੇ ਹੁਕਮਨਾਮੇ ਦੀ ਤਾਮੀਲ ਦੀ ਤਰੀਕ ਤੋਂ ਪੰਦਰਾਂ ਦਿਨ ਦੇ ਅੰਦਰ ਕਿਸੇ ਧਿਰ ਦੁਆਰਾ ਕੀਤੀ ਗਈ ਗਈ ਦਰਖਾਸਤ ਤੇ, ਉਸ ਹੁਕਮ ਨੂੰ ਉਲਟ ਸਕੇਗਾ ਜਾਂ ਉਸ ਵਿੱਚ ਰੂਪ-ਭੇਦ ਕਰ ਸਕੇਗਾ ।

(3) ਉਪ-ਧਾਰਾ (2) ਵਿੱਚ ਜਿਕਰ ਕੀਤੇ ਪੰਦਰਾਂ ਦਿਨ ਦੀ ਮੁੱਦਤ ਦਾ ਹਿਸਾਬ ਭਾਰਤੀ ਮਿਆਦ ਐਕਟ, 1877 ਦੇ ਉਪਬੰਧਾਂ ਦੀ ਅਨੁਸਾਰਤਾ ਵਿੱਚ ਲਾਇਆ ਜਾਵੇਗਾ ਮਾਨੋ ਉਸ ਧਿਰ ਦੀ ਦਰਖ਼ਸਤ ਨਿਰਣੇ ਦੀ ਨਜ਼ਰਸਾਨੀ ਲਈ ਦਰਖ਼ਸਤ ਹੋਵੇ ।

1877 ਦਾ 15

ਮੁੱਖ ਦਫ਼ਤਰੀ
ਅਫਸਰ ਦੁਆਰਾ
ਮਾਮਲਿਆਂ ਦਾ
ਸਬੱਗਨਾ।

22. ਜਦ ਛੋਟਾ ਮੁਕੱਦਮਾ ਅਦਾਲਤ ਦਾ ਜੱਜ ਗੈਰ-ਹਾਜ਼ਰ ਹੈ ਅਤੇ ਅਤਿਰਿਕਤ ਜੱਜ ਨਿਯੁਕਤ ਨਹੀਂ ਕੀਤਾ ਗਿਆ, ਜਾਂ ਨਿਯੁਕਤ ਕੀਤਾ ਗਿਆ ਹੈ ਪਰ ਉਹ ਵੀ ਗੈਰ-ਹਾਜ਼ਰ ਹੈ, ਤਦ ਰਜਿਸਟਰਾਰ ਜਾਂ ਅਦਾਲਤ ਦਾ ਹੋਰ ਮੁੱਖ ਦਫ਼ਤਰੀ ਅਫਸਰ, ਸਮੇਂ ਸਮੇਂ ਤੇ, ਉਸ ਸ਼ਕਤੀ ਦੀ ਵਰਤੋਂ ਕਰ ਸਕੇਗਾ ਜੋ ਅਦਾਲਤ ਕਿਸੇ ਦਾਵੇ ਜਾਂ ਹੋਰ ਕਾਰਵਾਈ ਦੀ ਸੁਣਵਾਈ ਸਬੱਗਤ ਕਰਨ ਲਈ ਰੱਖਦੀ ਹੈ, ਅਤੇ ਉਸ ਦੀ ਅਗਲੇਰੀ ਸੁਣਵਾਈ ਲਈ ਦਿਨ ਨਿਯਤ ਕਰ ਸਕੇਗਾ ।

ਅਜਿਹੇ
ਦਾਵਿਆਂ ਵਿੱਚ
ਅਰਜੀ
ਦਾਵਿਆਂ ਦਾ
ਵਾਪਸ ਕੀਤਾ
ਜਾਣਾ ਜਿਨ੍ਹਾਂ
ਵਿੱਚ ਹੱਕ ਦੇ
ਸਵਾਲ ਪਲਚੇ
ਹੋਏ ਹਨ ।

23. (1) ਇਸ ਐਕਟ ਦੇ ਪੂਰਵਗਾਮੀ ਹਿੱਸੇ ਵਿੱਚ ਕਿਸੇ ਗੱਲ ਦੇ ਹੁੰਦਿਆਂ ਹੋਇਆਂ ਵੀ, ਜਦ ਕਿਸੇ ਮੁੱਦਦੀ ਦਾ ਅਧਿਕਾਰ ਅਨੁਕੂਲ ਉਹ ਦਾਦਰਸੀ ਜੋ ਉਸ ਦੁਆਰਾ ਛੋਟਾ ਮੁਕੱਦਮਾ ਅਦਾਲਤ ਵਿੱਚ ਕਲੇਮ ਕੀਤੀ ਗਈ ਹੈ, ਅਚੁੱਕਵੀਂ ਸੰਪਤੀ ਦੇ ਹੱਕ ਜਾਂ ਕਿਸੇ ਹੋਰ ਹੱਕ ਦੇ, ਜੇ ਅਜਿਹੀ ਅਦਾਲਤ ਅੰਤਮ ਤੌਰ ਤੇ ਫੈਸਲਾ ਨਹੀਂ ਕਰ ਸਕਦੀ, ਸਾਬਤ ਜਾਂ ਨਾ-ਸਾਬਤ ਕੀਤੇ ਜਾਣ ਤੇ ਨਿਰਭਰ ਹੈ, ਤਦ ਅਦਾਲਤ ਕਾਰਵਾਈਆਂ ਦੀ ਕਿਸੇ ਵੀ ਸਟੇਜ ਤੇ ਅਰਜੀ-ਦਾਵਾ, ਉਸ ਹੱਕ ਬਾਰੇ ਫੈਸਲਾ ਕਰਨ ਲਈ ਅਧਿਕਾਰਤਾ ਰੱਖਣ ਵਾਲੀ ਅਦਾਲਤ ਕੋਲ ਪੇਸ਼ ਕੀਤੇ ਜਾਣ ਲਈ, ਵਾਪਸ ਕਰ ਸਕੇਗੀ ।

1882 ਦਾ 14
1877 ਦਾ 15

(2) ਜਦ ਅਦਾਲਤ ਕੋਈ ਅਰਜੀ ਦਾਵਾ ਉਪ-ਧਾਰਾ (1) ਦੇ ਖੰਡ (ਕਕ) ਜਾਂ ਖੰਡ (ਗ) ਵਿੱਚ ਉਲਿਖਿਤ ਹੁਕਮ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਕੀਤਾ ਗਿਆ ਹੈ, ਉਥੇ ਉਸ ਤੋਂ ਅਪੀਲ, ਕਿਸੇ ਅਜਿਹੇ ਆਧਾਰ ਤੇ ਜਿਸ ਤੇ ਅਜਿਹੇ ਹੁਕਮ ਤੋਂ ਉਸ ਧਾਰਾ ਅਧੀਨ ਅਪੀਲ ਹੁੰਦੀ, ਜਿਲ੍ਹਾ ਅਦਾਲਤ ਨੂੰ ਹੋਵੇਗੀ ।

1908 ਦਾ 5

24. ਜਿੱਥੇ ਜਾਬਤਾ ਦੀਵਾਨੀ ਸੰਘਤਾ, 1908, ਦੀ ਧਾਰਾ 104 ਦੀ ਉਪ-ਧਾਰਾ (1) ਦੇ ਖੰਡ (ਕਕ) ਜਾਂ ਖੰਡ (ਗ) ਵਿੱਚ ਉਲਿਖਿਤ ਹੁਕਮ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਕੀਤਾ ਗਿਆ ਹੈ, ਉਥੇ ਉਸ ਤੋਂ ਅਪੀਲ, ਕਿਸੇ ਅਜਿਹੇ ਆਧਾਰ ਤੇ ਜਿਸ ਤੇ ਅਜਿਹੇ ਹੁਕਮ ਤੋਂ ਉਸ ਧਾਰਾ ਅਧੀਨ ਅਪੀਲ ਹੁੰਦੀ, ਜਿਲ੍ਹਾ ਅਦਾਲਤ ਨੂੰ ਹੋਵੇਗੀ ।

25. ਉੱਚ ਅਦਾਲਤ, ਇਸ ਬਾਰੇ ਆਪਣੀ ਤਸਲੀ ਕਰਨ ਦੇ ਪ੍ਰਯੋਜਨ ਲਈ ਕਿ ਕਿਸੇ ਅਜਿਹੇ ਮਾਮਲੇ ਵਿੱਚ, ਜਿਸ ਦਾ ਫੈਸਲਾ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਕੀਤਾ ਗਿਆ ਹੈ, ਦਿੱਤੀ ਗਈ ਡਿਗਰੀ ਜਾਂ ਹੁਕਮ ਕਾਨੂੰਨ ਦੇ ਅਨੁਸਾਰ ਸੀ, ਮਾਮਲੇ ਨੂੰ ਮੰਗਵਾ ਸਕੇਗੀ ਅਤੇ ਉਸ ਬਾਰੇ ਅਜਿਹਾ ਹੁਕਮ ਪਾਸ ਕਰ ਸਕੇਗੀ, ਜੋ ਉਹ ਠੀਕ ਸਮਝੇ ।

26. * * * *

27. ਜਿਵੇਂ ਇਸ ਐਕਟ ਦੁਆਰਾ ਉਪਬੰਧ ਕੀਤਾ ਗਿਆ ਹੈ ਉਸ ਨੂੰ ਛੱਡ ਕੇ, ਇਸ ਐਕਟ ਦੇ ਪੂਰਵਗਾਮੀ ਉਪਬੰਧਾਂ ਅਧੀਨ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਦਿੱਤੀ ਗਈ ਡਿਗਰੀ ਜਾਂ ਹੁਕਮ ਅੰਤਮ ਹੋਵੇਗਾ ।

1. ਇਸ ਐਕਟ ਦੇ ਪੰਜਾਬ ਰਾਜ ਨੂੰ ਲਾਗੂ ਹੋਣ ਦੇ ਸੰਬੰਧ ਵਿੱਚ 1975 ਦੇ ਪੰਜਾਬ ਐਕਟ ਨੰ: 20 ਦੁਆਰਾ ਇਸ ਧਾਰਾ ਦੀ ਬਾਵੇਂ ਹੇਠ-ਲਿਖੀ ਧਾਰਾ ਰੱਖੀ ਗਈ :—

“25. ਜ਼ਿਲ੍ਹਾ ਜੱਜ, ਇਸ ਬਾਰੇ ਆਪਣੀ ਤਸਲੀ ਕਰਨ ਦੇ ਪ੍ਰਯੋਜਨ ਲਈ ਕਿ ਕਿਸੇ ਮਾਮਲੇ ਵਿੱਚ ਜਿਸਦਾ ਫੈਸਲਾ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਕੀਤਾ ਗਿਆ ਹੈ, ਦਿੱਤੀ ਗਈ ਡਿਗਰੀ ਜਾਂ ਹੁਕਮ ਕਾਨੂੰਨ ਅਨੁਸਾਰ ਸੀ, ਆਪਣੇ ਪ੍ਰਸਤਾਵ ਤੇ ਜਾਂ ਅਜਿਹੀ ਡਿਗਰੀ ਜਾਂ ਹੁਕਮ ਦੀ ਤਰੀਕ ਤੋਂ ਤੀਹ ਦਿਨਾਂ ਦੇ ਅੰਦਰ ਕਿਸੇ ਦੁਖਿਤ ਧਿਰ ਦੁਆਰਾ ਦਰਖ਼ਸਤ ਦਿੱਤੇ ਜਾਣ ਤੇ, ਮਾਮਲੇ ਨੂੰ ਮੰਗਵਾ ਸਕੇਗਾ ਅਤੇ ਉਸ ਬਾਰੇ ਅਜਿਹਾ ਹੁਕਮ ਪਾਸ ਕਰ ਸਕੇਗਾ, ਜੋ ਉਹ ਠੀਕ ਸਮਝੇ ।”

ਛੋਟਾ ਮੁਕੱਦਮਾ
ਅਦਾਲਤਾਂ ਦੀਆਂ
ਡਿਗਰੀਆਂ ਅਤੇ
ਹੁਕਮਾਂ ਤੋਂ ਨਿਗਰਾਨੀ।

ਅਧਿਆਏ V
ਅਨੁਪੂਰਕ ਉਪਬੰਧ

28. (1) ਛੋਟਾ ਮੁਕੱਦਮਾ ਅਦਾਲਤ ਜ਼ਿਲ੍ਹਾ ਅਦਾਲਤ ਦੇ ਪ੍ਰਸ਼ਾਸਨੀ ਕੰਟਰੋਲ ਅਤੇ ਉੱਚ ਅਦਾਲਤ ਛੋਟਾ ਮੁਕੱਦਮਾ। ਦੇ ਅਧੀਖਣ ਦੇ ਤਾਬੇ ਹੋਵੇਗੀ, ਅਤੇ –

(ਉ) ਅਜਿਹੇ ਰਜਿਸਟਰ, ਕਿਤਾਬਾਂ ਅਤੇ ਲੇਖੇ ਰੱਖੇਗੀ ਜੋ ਉੱਚ ਅਦਾਲਤ, ਸਮੇਂ ਸਮੇਂ ਤੋਂ, ਮੁਕੱਰਰ ਕਰੋ, ਅਤੇ ਅਦਾਲਤਾਂ ਦਾ ਮਾਤਹਿਤ ਹੋਣਾ।

(ਅ) ਰਿਕਾਰਡ, ਵਿਵਰਣੀਆਂ ਅਤੇ ਵਿਵਰਣਾਂ ਲਈ ਜ਼ਿਲ੍ਹਾ ਅਦਾਲਤ, ਉੱਚ ਅਦਾਲਤ ਜਾਂ ਰਾਜ ਸਰਕਾਰ ਦੁਆਰਾ ਕੀਤੀਆਂ ਜਾਣ ਵਾਲੀਆਂ ਮੰਗਾਂ ਦੀ ਅਜਿਹੇ ਡਾਰਮ ਵਿੱਚ ਅਤੇ ਅਜਿਹੇ ਤਰੀਕੇ ਨਾਲ ਪਾਲਣਾ ਕਰੋਗੀ ਜਿਵੇਂ ਮੰਗ ਕਰਨ ਵਾਲੀ ਅਥਾਰਿਟੀ ਨਿਦੇਸ਼ ਦੇਵੇ।

(2) ਪ੍ਰਸ਼ਾਸਨੀ ਕੰਟਰੋਲ ਬਾਰੇ ਜ਼ਿਲ੍ਹਾ ਅਦਾਲਤ ਦਾ ਛੋਟਾ ਮੁਕੱਦਮਾ ਅਦਾਲਤ ਨਾਲ ਉਹੀ ਸੰਬੰਧ ਹੋਵੇਗਾ, ਜੋ ਰਾਜ ਸਰਕਾਰ ਦੁਆਰਾ ਪ੍ਰਸ਼ਾਸਤ ਰਾਜਖੇਤਰ ਦੇ ਉਸ ਹਿੱਸੇ ਵਿੱਚ, ਜਿਸ ਵਿੱਚ ਛੋਟਾ ਮੁਕੱਦਮਾ ਅਦਾਲਤ ਸਥਾਪਤ ਹੈ, ਪੰਜ ਹਜ਼ਾਰ ਰੁਪਏ ਮੁੱਲ ਦੇ ਅੰਨ੍ਤਰ ਦਾ ਵਿਚਾਰਣ ਕਰਨ ਲਈ ਸ਼ਕਤਵਾਨ ਸਭ ਤੋਂ ਹੇਠਲੇ ਦਰਜੇ ਦੀ ਸ਼ਕਤਵਾਨ ਦੀਵਾਨੀ ਅਦਾਲਤ ਨਾਲ ਜ਼ਿਲ੍ਹਾ ਅਦਾਲਤ ਦਾ ਹੈ।

29. ਛੋਟਾ ਮੁਕੱਦਮਾ ਅਦਾਲਤ, ਅਜਿਹੇ ਰੂਪ ਅਤੇ ਅਜਿਹੇ ਨਾਪ ਦੀ ਮੁਹਰ ਦੀ ਵਰਤੋਂ ਕਰੋਗੀ, ਜੋ ਮੁਹਰ | ਰਾਜ ਸਰਕਾਰ ਦੁਆਰਾ ਮੁਕੱਰਰ ਕੀਤੀ ਜਾਵੇ।

30. ਰਾਜ ਸਰਕਾਰ, ਲਿਖਤੀ ਰੂਪ ਵਿੱਚ ਹੁਕਮ ਦੁਆਰਾ, ਕਿਸੇ ਛੋਟਾ ਮੁਕੱਦਮਾ ਅਦਾਲਤ ਦਾ ਅੰਤ ਕਰ ਸਕੇਗੀ।

ਛੋਟਾ ਮੁਕੱਦਮਾ
ਅਦਾਲਤਾਂ ਦਾ
ਅੰਤ ਕਰਨਾ।

31. (1) ਇਸ ਐਕਟ ਦੀ ਕਿਸੇ ਗੱਲ ਦਾ ਇਹ ਅਰਥ ਨਹੀਂ ਕੱਢਿਆ ਜਾਵੇਗਾ ਕਿ ਉਹ ਕਿਸੇ ਵਿਅਕਤੀ ਨੂੰ ਜੋ, ਕਿਸੇ ਛੋਟਾ ਮੁਕੱਦਮਾ ਅਦਾਲਤ ਦਾ ਜੱਜ ਜਾਂ ਅਤਿਰਿਕਤ ਜੱਜ ਹੈ, ਕਿਸੇ ਹੋਰ ਦੀਵਾਨੀ ਅਦਾਲਤ ਦਾ ਜੱਜ ਹੋਣ ਜਾਂ ਕਿਸੇ ਦਰਜੇ ਦਾ ਮੈਜਿਸਟਰੇਟ ਹੋਣ, ਜਾਂ ਕੋਈ ਹੋਰ ਲੋਕ-ਅਹੁਦਾ ਧਾਰਨ ਕਰਨ ਲਈ ਨਿਯੁਕਤ ਕੀਤੇ ਜਾਣ ਤੋਂ ਰੋਕਦੀ ਹੈ।

(2) ਜਦੋਂ ਕੋਈ ਜੱਜ ਜਾਂ ਅਤਿਰਿਕਤ ਜੱਜ ਇਸ ਤਰ੍ਹਾਂ ਨਿਯੁਕਤ ਕੀਤਾ ਜਾਂਦਾ ਹੈ, ਤਦੋਂ ਉਸ ਦੀ ਅਦਾਲਤ ਦੇ ਦਫ਼ਤਰੀ ਅਫਸਰ ਅਜਿਹੇ ਨਿਯਮਾਂ ਦੇ ਤਾਬੇ ਜੋ ਰਾਜ ਸਰਕਾਰ ਇਸ ਨਿਰਧਾਰ ਦੀ ਵਰਤੋਂ ਕਰਨ ਲਈ ਨਿਯੁਕਤ ਕੀਤੇ ਦਿੱਤੇ ਗਏ ਹਨ ਅਤੇ ਉਨ੍ਹਾਂ ਦੀ ਮਦਦ ਕਰਨ ਲਈ ਨਿਯੁਕਤ ਕੀਤੇ ਦਿੱਤੇ ਗਏ ਹਨ ਅਤੇ ਉਨ੍ਹਾਂ ਦੀ ਮਦਦ ਕਰਨ ਲਈ ਨਿਯੁਕਤ ਕੀਤੇ ਦਿੱਤੇ ਗਏ ਹਨ।

ਛੋਟਾ ਮੁਕੱਦਮਾ
ਅਦਾਲਤ ਦੇ
ਜੱਜ ਨੂੰ ਕਿਸੇ
ਹੋਰ ਅਹੁਦੇ ਤੇ
ਨਿਯੁਕਤ ਕਰਨ
ਦੀ ਸ਼ਕਤੀ ਦਾ
ਬਚਾਉ।

32. (1) ਅਧਿਆਏ III ਅਤੇ IV ਦਾ ਉਤਨਾ ਭਾਗ ਜੋ –

(ਉ) ਛੋਟਾ ਮੁਕੱਦਮਾ ਅਦਾਲਤਾਂ ਦੁਆਰਾ ਸਮਾਇਤ-ਯੋਗ ਦਾਵਿਆਂ ਦੀ ਪ੍ਰਕਿਰਤੀ ;

(ਅ) ਉਨ੍ਹਾਂ ਦਾਵਿਆਂ ਵਿੱਚੋਂ ਹੋਰ ਅਦਾਲਤਾਂ ਦੀ ਅਧਿਕਾਰਤਾ ਦਾ ਇਖਾਰਾ ;

(ਇ) ਛੋਟਾ ਮੁਕੱਦਮਾ ਅਦਾਲਤਾਂ ਦੀ ਕਾਰਜ ਪ੍ਰਣਾਲੀ ਅਤੇ ਜਾਬਤੇ ;

(ਸ) ਉਨ੍ਹਾਂ ਅਦਾਲਤਾਂ ਦੇ ਕੁਝ ਕੁ ਹੁਕਮਾਂ ਤੋਂ ਅਧੀਲ ਅਤੇ ਉਨ੍ਹਾਂ ਮਾਮਲਿਆਂ ਤੋਂ ਨਿਗਰਾਨੀ, ਜਿਨ੍ਹਾਂ ਦੇ ਛੈਸਲੇ ਉਨ੍ਹਾਂ ਦੁਆਰਾ ਕੀਤੇ ਗਏ ਹੋਣ ; ਅਤੇ

ਐਕਟ ਦਾ
ਉਨ੍ਹਾਂ ਅਦਾਲਤਾਂ
ਨੂੰ ਲਾਗੂ ਹੋਣਾ
ਜਿਨ੍ਹਾਂ ਵਿੱਚ
ਛੋਟਾ ਮੁਕੱਦਮਾ
ਅਦਾਲਤ ਦੀ
ਅਧਿਕਾਰਤਾ
ਨਿਹਿਤ ਕੀਤੀ
ਗਈ ਹੈ।

(ਹ) ਇਸ ਐਕਟ ਦੁਆਰਾ ਉਪਬੰਧਤ ਅਪੀਲ ਅਤੇ ਨਿਗਰਾਨੀ ਦੇ ਤਾਬੇ, ਉਨ੍ਹਾਂ ਦੀਆਂ ਡਿਗਰੀਆਂ ਅਤੇ ਹੁਕਮਾਂ ਦੀ ਅੰਤਮਤਾ ;

ਨਾਲ ਸੰਬੰਧ ਰਖਦਾ ਹੈ, ਉਨ੍ਹਾਂ ਅਦਾਲਤਾਂ ਨੂੰ, ਜਿਨ੍ਹਾਂ ਵਿੱਚ ਤੱਤਸਮੇਂ ਨਾਫਜ਼ ਕਿਸੇ ਇਨੈਕਟਮੈਂਟ ਦੁਆਰਾ ਜਾਂ ਉਸ ਅਧੀਨ ਛੋਟਾ ਮੁਕੱਦਮਾ ਅਦਾਲਤ ਦੀ ਅਧਿਕਾਰਤਾ ਨਿਹਿਤ ਕੀਤੀ ਗਈ ਹੈ, ਉਨ੍ਹਾਂ ਅਦਾਲਤਾਂ ਦੁਆਰਾ ਉਸ ਅਧਿਕਾਰਤਾ ਦੀ ਵਰਤੋਂ ਦੀ ਬਾਬਤ ਲਾਗੂ ਹੁੰਦਾ ਹੈ।

(2) ਜਿਨ੍ਹਾਂ ਅਦਾਲਤਾਂ ਵਿੱਚ ਛੋਟਾ ਮੁਕੱਦਮਾ ਅਦਾਲਤ ਦੀ ਅਧਿਕਾਰਤਾ ਨਿਹਿਤ ਕੀਤੀ ਗਈ ਹੈ ਉਨ੍ਹਾਂ ਬਾਰੇ ਉਪ-ਧਾਰਾ (1) ਦੀ ਕੋਈ ਗੱਲ ਉਨ੍ਹਾਂ ਅਦਾਲਤਾਂ ਵਿੱਚ ਉਸ ਤਰੀਕ ਤੋਂ ਪਹਿਲਾਂ ਦਾਇਰ ਕੀਤੇ ਗਏ ਦਾਵਿਆਂ ਜਾਂ ਅੰਤ ਕੀਤੀਆਂ ਗਈਆਂ ਕਾਰਵਾਈਆਂ ਨੂੰ ਲਾਗੂ ਨਹੀਂ ਹੁੰਦੀ ਜਿਸ ਤਰੀਕ ਨੂੰ ਉਹ ਅਧਿਕਾਰਤਾ ਉਨ੍ਹਾਂ ਵਿੱਚ ਨਿਹਿਤ ਕੀਤੀ ਗਈ ਸੀ।

ਇਸ ਐਕਟ
ਅਤੇ ਸੰਘਤਾ
ਦਾ ਉਨ੍ਹਾਂ
ਅਦਾਲਤਾਂ ਨੂੰ
ਜਿਨ੍ਹਾਂ ਵਿੱਚ
ਇਸ ਤਰ੍ਹਾਂ
ਅਧਿਕਾਰਤਾ
ਨਿਹਿਤ ਕੀਤੀ
ਗਈ ਹੈ ਦੋ
ਅਦਾਲਤਾਂ ਵਾਂਗ
ਲਾਗੂ ਹੋਣਾ।

33. ਜਿਸ ਅਦਾਲਤ ਵਿੱਚ ਛੋਟਾ ਮੁਕੱਦਮਾ ਅਦਾਲਤ ਦੀ ਅਧਿਕਾਰਤਾ ਨਿਹਿਤ ਕੀਤੀ ਗਈ ਹੈ, ਉਸ ਨੂੰ ਉਸ ਅਧਿਕਾਰਤਾ ਦੀ ਵਰਤੋਂ ਦੇ ਬਾਰੇ, ਅਤੇ ਉਸੇ ਅਦਾਲਤ ਨੂੰ ਦੀਵਾਨੀ ਪ੍ਰਕਿਰਤੀ ਦੇ ਦਾਵਿਆਂ ਵਿੱਚ, ਜੋ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤਯੋਗ ਨਹੀਂ ਹਨ, ਅਧਿਕਾਰਤਾ ਦੀ ਵਰਤੋਂ ਦੇ ਬਾਰੇ, ਇਸ ਐਕਟ ਅਤੇ ਜਾਬਤਾ ਦੀਵਾਨੀ ਸੰਘਤਾ ਦੇ ਪ੍ਰਯੋਜਨਾਂ ਲਈ, ਵੱਖ ਵੱਖ ਅਦਾਲਤਾਂ ਸਮਝਿਆ ਜਾਵੇਗਾ।

1882 ਦਾ 14

ਇਸ ਤਰ੍ਹਾਂ
ਲਾਗੂ ਕੀਤੀ
ਗਈ ਸੰਘਤਾ
ਵਿੱਚ
ਰੂਪ-ਭੇਦ।

34. ਅੰਤਲੀਆਂ ਦੋ ਪੂਰਵਗਾਮੀ ਧਾਰਾਵਾਂ ਵਿੱਚ ਕਿਸੇ ਗੱਲ ਦੇ ਹੁੰਦਿਆਂ ਹੋਇਆਂ ਵੀ—

(ੴ) ਜਦ ਕੋਈ ਅਦਾਲਤ ਜਿਸ ਵਿੱਚ ਛੋਟਾ ਮੁਕੱਦਮਾ ਅਦਾਲਤ ਦੀ ਅਧਿਕਾਰਤਾ ਨਿਹਿਤ ਕੀਤੀ ਗਈ ਹੈ, ਉਸ ਅਧਿਕਾਰਤਾ ਦੀ ਵਰਤੋਂ ਵਿੱਚ ਆਪਣੇ ਆਪ ਨੂੰ ਦੀਵਾਨੀ ਪ੍ਰਕਿਰਤੀ ਦੇ ਅਜਿਹੇ ਦਾਵਿਆਂ ਦੀ, ਜੋ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤ-ਯੋਗ ਨਹੀਂ ਹਨ, ਅਧਿਕਾਰਤਾ ਰੱਖਣ ਵਾਲੀ ਅਦਾਲਤ ਵਜੋਂ ਕੋਈ ਡਿਗਰੀ ਇਜ਼ਗਾ ਲਈ ਭੇਜਦੀ ਹੈ ; ਜਾਂ

(ਅ) ਜਦ ਕੋਈ ਅਦਾਲਤ, ਦੀਵਾਨੀ ਪ੍ਰਕਿਰਤੀ ਦੇ ਅਜਿਹੇ ਦਾਵਿਆਂ ਵਿੱਚ ਆਪਣੀ ਅਧਿਕਾਰਤਾ ਦੀ ਵਰਤੋਂ ਵਿੱਚ, ਜੋ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤ-ਯੋਗ ਨਹੀਂ ਹਨ, ਆਪਣੇ ਆਪ ਨੂੰ ਕੋਈ ਡਿਗਰੀ ਅਜਿਹੀ ਅਦਾਲਤ ਵਜੋਂ ਇਜ਼ਗਾ ਲਈ ਭੇਜਦੀ ਹੈ ਜਿਸ ਵਿੱਚ ਛੋਟਾ ਮੁਕੱਦਮਾ ਅਦਾਲਤ ਦੀ ਅਧਿਕਾਰਤਾ ਨਿਹਿਤ ਕੀਤੀ ਗਈ ਹੈ,

ਤਦ ਜਾਬਤਾ ਦੀਵਾਨੀ ਸੰਘਤਾ ਦੀ ਧਾਰਾ 224 ਵਿੱਚ ਜ਼ਿਕਰ ਕੀਤੀਆਂ ਗਈਆਂ ਦਸਤਾਵੇਜ਼ਾਂ ਡਿਗਰੀ ਦੇ ਨਾਲ ਨਹੀਂ ਭੇਜੀਆਂ ਜਾਣਗੀਆਂ ਜਦ ਤੱਕ ਕਿਸੇ ਮਾਮਲੇ ਵਿੱਚ ਅਦਾਲਤ ਲਿਖਤੀ ਰੂਪ ਵਿੱਚ ਹੁਕਮ ਦੁਆਰਾ ਉਨ੍ਹਾਂ ਦਾ ਭੇਜਿਆ ਜਾਣਾ ਨ ਲੋੜੇ।

1882 ਦਾ 14

ਅੰਤ ਹੋ ਚੁਕੀਆਂ
ਅਦਾਲਤਾਂ ਦੀਆਂ
ਕਾਰਵਾਈਆਂ ਦਾ

35. (1) ਜਿੱਥੇ ਛੋਟਾ ਮੁਕੱਦਮਾ ਅਦਾਲਤ ਦੀ, ਜਾਂ ਉਸ ਅਦਾਲਤ ਦੀ, ਜਿਸ ਵਿੱਚ ਛੋਟਾ ਮੁਕੱਦਮਾ ਅਦਾਲਤ ਦੀ ਅਧਿਕਾਰਤਾ ਨਿਹਿਤ ਕੀਤੀ ਗਈ ਹੈ, ਕਿਸੇ ਕਾਰਨ ਕਰਕੇ, ਕਿਸੇ ਮਾਮਲੇ ਬਾਰੇ ਅਧਿਕਾਰਤਾ ਨਹੀਂ ਰਹਿ ਗਈ ਹੈ, ਉਥੇ ਉਸ ਮਾਮਲੇ ਦੇ ਸੰਬੰਧ ਵਿੱਚ ਡਿਗਰੀ ਤੋਂ ਪਹਿਲਾਂ ਜਾਂ ਪਿੱਛੋਂ ਦੀ

ਕੋਈ ਕਾਰਵਾਈ, ਜੋ, ਜੇ ਅਦਾਲਤ ਦੀ ਅਧਿਕਾਰਤਾ ਹੁੰਦੀ ਤਾਂ ਉਸ ਵਿੱਚ ਕੀਤੀ ਜਾ ਸਕਦੀ, ਉਸ ਅਦਾਲਤ ਚਾਲੂ ਰਹਿਣਾ । ਵਿੱਚ ਕੀਤੀ ਜਾ ਸਕੇਗੀ ਜਿਸ ਨੂੰ ਜੇ ਉਹ ਦਾਵਾ ਜਿਸ ਤੋਂ ਕਾਰਵਾਈ ਪੈਦਾ ਹੋਈ ਹੈ, ਦਾਇਰ ਕੀਤਾ ਜਾਣ ਵਾਲਾ ਹੁੰਦਾ ਤਾਂ ਦਾਵੇ ਦੇ ਵਿਚਾਰਣ ਲਈ ਅਧਿਕਾਰਤਾ ਹੁੰਦੀ ।

1882. ਦਾ 14 (2) ਇਸ ਧਾਰਾ ਦੀ ਕੋਈ ਗੱਲ ਉਨ੍ਹਾਂ ਮਾਮਲਿਆਂ ਨੂੰ ਲਾਗੂ ਨਹੀਂ ਹੁੰਦੀ ਜਿਨ੍ਹਾਂ ਲਈ ਜ਼ਾਬਤਾ ਦੀਵਾਨੀ ਸੰਘਤਾ ਵਿੱਚ ਜਿਵੇਂ ਉਸ ਦਾ ਵਿਸਤਾਰ ਛੋਟਾ ਮੁਕੱਦਮਾ ਅਦਾਲਤਾਂ ਤੱਕ ਕੀਤਾ ਗਿਆ ਹੈ, ਜਾਂ ਤੱਤਸਮੇਂ ਨਾਫਜ਼ ਕਿਸੇ ਹੋਰ ਇਨੈਕਟਮੈਂਟ ਵਿੱਚ ਵਿਸ਼ੇਸ਼ ਉਪਬੰਧ ਕੀਤਾ ਗਿਆ ਹੈ ।

36. * * * *

37. ਉਹ ਸਭ ਹੁਕਮ ਜਿਨ੍ਹਾਂ ਬਾਰੇ ਇਸ ਐਕਟ ਦੁਆਰਾ ਇਹ ਲੋੜੀਂਦਾ ਹੈ ਕਿ ਉਹ ਰਾਜ ਸਰਕਾਰ ਦੁਆਰਾ ਲਿਖਤੀ ਰੂਪ ਵਿੱਚ ਕੀਤੇ ਜਾਣਗੇ ਸਰਕਾਰੀ ਗਜ਼ਟ ਵਿੱਚ ਪ੍ਰਕਾਸ਼ਤ ਕੀਤੇ ਜਾਣਗੇ ।

ਕੁਝ ਕੁ ਹੁਕਮਾਂ
ਦਾ ਪ੍ਰਕਾਸ਼ਨ ।

ਪਹਿਲੀ ਅਨੁਸੂਚੀ

* * * *

ਦੂਜੀ ਅਨੁਸੂਚੀ

(ਵੇਖੋ ਧਾਰਾ 15)

ਛੋਟਾ ਮੁਕੱਦਮਾ ਅਦਾਲਤ ਦੇ ਸਮਾਇਤ-ਅਧਿਕਾਰ ਤੋਂ ਅਪਵਾਦਤ ਦਾਵੇ ।

(1) ਕੇਂਦਰੀ ਸਰਕਾਰ, ਕਗਉਨ ਦੇ ਪ੍ਰਤੀਨਿਧ ਜਾਂ ਰਾਜ ਸਰਕਾਰ ਦੁਆਰਾ ਜਾਂ ਉਸ ਦੇ ਹੁਕਮ ਦੁਆਰਾ ਕੀਤੇ ਗਏ ਜਾਂ ਕੀਤੇ ਜਾਣੇ ਤਾਤਪਰਜਤ ਕਿਸੇ ਕਾਰਜ ਦੇ ਸੰਬੰਧ ਵਿੱਚ ਦਾਵਾ ;

(2) ਕਿਸੇ ਅਦਾਲਤ ਦੇ ਜਾਂ ਆਪਣੇ ਅਹੁਦੇ ਦਾ ਕਾਰਜ ਪਾਲਣ ਕਰਦਿਆਂ ਹੋਇਆਂ ਕਿਸੇ ਨਿਆਂਇਕ ਅਫਸਰ ਦੇ ਨਿਰਣੇ ਜਾਂ ਹੁਕਮ ਦੇ ਅਨੁਸਰਣ ਵਿੱਚ ਕਿਸੇ ਵਿਅਕਤੀ ਦੁਆਰਾ ਕੀਤੇ ਜਾਣੇ ਤਾਤਪਰਜਤ ਕਿਸੇ ਕਾਰਜ ਦੇ ਸੰਬੰਧ ਵਿੱਚ ਦਾਵਾ ;

(3) ਸਰਕਾਰ ਦੇ ਕਿਸੇ ਹੋਰ ਅਫਸਰ ਦੁਆਰਾ ਆਪਣੀ ਸਰਕਾਰੀ ਹੈਸੀਅਤ ਵਿੱਚ, ਜਾਂ ਪ੍ਰਤਿਪਾਲਕ ਵਿਭਾਗ ਦੁਆਰਾ, ਜਾਂ ਆਪਣੇ ਅਹੁਦੇ ਦਾ ਕਾਰਜ ਪਾਲਣ ਕਰਦਿਆਂ ਹੋਇਆਂ ਪ੍ਰਤਿਪਾਲਕ ਵਿਭਾਗ ਦੇ ਕਿਸੇ ਅਫਸਰ ਦੁਆਰਾ ਕੀਤੇ ਜਾਣੇ ਤਾਤਪਰਜਤ ਕਿਸੇ ਕਾਰਜ ਜਾਂ ਹੁਕਮ ਦੇ ਸੰਬੰਧ ਵਿੱਚ ਦਾਵਾ ;

(4) ਅਚੁੱਕਵੀਂ ਸੰਪਤੀ ਦੇ ਕਬਜ਼ੇ ਲਈ ਜਾਂ ਅਜਿਹੀ ਸੰਪੱਤੀ ਵਿੱਚ ਹਿੱਤ ਦੀ ਪ੍ਰਾਪਤੀ ਲਈ ਦਾਵਾ;

(5) ਅਚੁੱਕਵੀਂ ਸੰਪੱਤੀ ਦੇ ਬਟਵਾਰੇ ਲਈ ਦਾਵਾ ;

(6) ਅਚੁੱਕਵੀਂ ਸੰਪੱਤੀ ਦੇ ਰਹਿਨਦਾਰ ਦੁਆਰਾ ਰਹਿਨ ਦੀ ਛੱਕਬੰਦੀ ਲਈ ਜਾਂ ਸੰਪੱਤੀ ਦੀ ਵਿਕਰੀ ਲਈ, ਜਾਂ ਅਚੁੱਕਵੀਂ ਸੰਪੱਤੀ ਦੇ ਰਹਿਨਕਾਰ ਦੁਆਰਾ ਰਹਿਨ ਛੁਡਾਉਣ ਲਈ ਦਾਵਾ ;

(7) ਅਚੁੱਕਵੀਂ ਸੰਪੱਤੀ ਦੇ ਕਿਰਾਏ ਲਗਾਨ ਦੇ ਨਿਰਧਾਰਣ ਵਾਧੇ, ਕਮੀ ਜਾਂ ਹਿੱਸੇ-ਵੰਡ ਲਈ ਦਾਵਾ;

(8) ਮਕਾਨ ਦੇ ਕਿਰਾਏ ਤੋਂ ਬਿਨਾਂ ਹੋਰ ਕਿਰਾਏ/ਲਗਾਨ ਦੀ ਵਸੂਲੀ ਲਈ ਦਾਵਾ, ਜੇਕਰ ਛੋਟਾ ਮੁਕੱਦਮਾ ਅਦਾਲਤ ਦੇ ਜੱਜ ਵਿੱਚ ਰਾਜ ਸਰਕਾਰ ਦੁਆਰਾ ਸਪਸ਼ਟ ਤੌਰ 'ਤੇ ਉਸ ਦੇ ਬਾਰੇ ਅਧਿਕਾਰਤਾ ਦੀ ਵਰਤੋਂ ਲਈ ਸੱਤਾ ਨਿਹਿਤ ਨ ਕੀਤੀ ਗਈ ਹੋਵੇ;

(9) ਮਾਲੀਏ ਦੇ ਨਿਰਧਾਰਣ ਲਈ ਭੌਂ ਦੀ ਉੱਤਰਦਾਇਤਾ ਸੰਬੰਧੀ ਦਾਵਾ ;

(10) ਜਾਇਆ ਕਰਨਾ ਰੋਕਣ ਲਈ ਦਾਵਾ ;

(11) ਅਚੁੱਕਵੀਂ ਸੰਪੱਤੀ ਵਿੱਚ ਕਿਸੇ ਹੋਰ ਅਧਿਕਾਰ ਜਾਂ ਹਿੱਤ ਦੇ ਤੈਅ ਕਰਨ ਜਾਂ ਨਾਫਜ਼ ਕਰਾਉਣ ਲਈ ਦਾਵਾ ;

(12) ਕਿਸੇ ਜੱਦੀ ਅਹੁਦੇ ਦੇ ਕਬਜ਼ੇ ਲਈ ਜਾਂ ਅਜਿਹੇ ਅਹੁਦੇ ਵਿੱਚ ਕਿਸੇ ਹਿੱਤ ਦੇ ਕਬਜ਼ੇ ਲਈ ਦਾਵਾ, ਜਿਸ ਵਿੱਚ ਕਿਸੇ ਅਹੁਦੇ ਦੇ ਕਾਜਕਾਰ ਨਿਭਾਉਣ ਬਾਰੇ ਅਨਿਨ ਜਾਂ ਮਿਆਦੀ ਤੌਰ ਤੇ ਆਵਰਤਕ ਅਧਿਕਾਰ ਸਿੱਧ ਕਰਨ ਲਈ ਦਾਵਾ ਵੀ ਸ਼ਾਮਲ ਹੈ ;

(13) ਉਹ ਭੱਤਾ ਜਾਂ ਫੀਸ ਜਿਸ ਨੂੰ ਕ੍ਰਮਵਾਰ ਮਾਲਕਾਨਾ ਅਤੇ ਹੱਕ ਕਿਹਾ ਜਾਂਦਾ ਹੈ, ਜਾਂ ਉਪਕਰ ਜਾਂ ਕਿਸੇ ਹੋਰ ਲਹਿਣੇ ਦੀ ਅਦਾਇਗੀ ਕਰਨ ਲਈ ਮਜ਼ਬੂਰ ਕਰਨ ਲਈ ਦਾਵਾ ਜਦ ਉਹ ਉਪਕਰ ਜਾਂ ਲਹਿਣੇ ਕਿਸੇ ਵਿਅਕਤੀ ਨੂੰ ਅਚੁੱਕਵੀਂ ਸੰਪੱਤੀ ਵਿੱਚ ਜਾਂ ਕਿਸੇ ਮੌਜੂਦੀ ਅਹੁਦੇ ਵਿੱਚ ਜਾਂ ਕਿਸੇ ਪਵਿੱਤਰ ਅਸਥਾਨ ਜਾਂ ਕਿਸੇ ਹੋਰ ਧਾਰਮਕ ਸੰਸਥਾ ਵਿੱਚ ਉਸ ਹਿੱਤ ਦੇ ਕਾਰਨ ਅਦਾਇਗੀ ਯੋਗ ਹਨ;

1870 ਦਾ 10

(14) ਕਿਸੇ ਵਿਅਕਤੀ ਪਾਸੋਂ, ਜਿਸ ਨੂੰ ਭੋਂ ਅਰਜਨ ਐਕਟ, 1870 ਅਧੀਨ ਮੁਆਵਜ਼ਾ ਅਦਾ ਕੀਤਾ ਗਿਆ ਹੈ ਉਹ ਪੂਰਾ ਮੁਆਵਜ਼ਾ ਜਾਂ ਉਸ ਦਾ ਕੋਈ ਭਾਗ ਵਸੂਲ ਕਰਨ ਲਈ ਦਾਵਾ ;

(15) ਕਿਸੇ ਮੁਆਇਦੇ ਦੇ ਵਿਸ਼ੇਸ਼ ਪਾਲਣ ਜਾਂ ਵਿਖੰਡਨ ਲਈ ਦਾਵਾ ;

(16) ਕਿਸੇ ਲਿਖਤ ਦੀ ਦਰਸਤੀ ਜਾਂ ਮਨਸੂਖੀ ਲਈ ਦਾਵਾ ;

(17) ਮਨਾਹੀ ਹੁਕਮ ਹਾਸਲ ਕਰਨ ਲਈ ਦਾਵਾ ;

(18) ਟ੍ਰਸਟ ਸੰਬੰਧੀ ਦਾਵਾ ਜਿਸ ਵਿੱਚ ਟ੍ਰਸਟ-ਭੇਂਗ ਦੇ ਸਬਬ ਹੋਏ ਹਾਨ ਨੂੰ ਮਿਰਤ ਟ੍ਰਸਟੀ ਦੀ ਆਮ ਸੰਪਦਾ ਵਿੱਚ ਪੂਰਾ ਕਰਨ ਲਈ ਦਾਵਾ, ਅਤੇ ਸਹਿ-ਟ੍ਰਸਟੀ ਦੁਆਰਾ ਮਿਰਤ ਟ੍ਰਸਟੀ ਦੀ ਸੰਪਦਾ ਵਿਰੁੱਧ ਅੰਸ਼ਦਾਨ ਲਈ ਕਲੇਮ ਨਾਫਜ਼ ਕਰਾਉਣ ਲਈ ਦਾਵਾ ਵੀ ਸ਼ਾਮਲ ਹੈ ;

1882 ਦਾ 14

(19) ਇਸਤਕਰਾਰੀਆ ਡਿੱਗਰੀ ਲਈ ਦਾਵਾ ਜੋ ਜਾਬਤਾ ਦੀਵਾਨੀ ਸੰਘਤਾ ਦੀ ਧਾਰਾ 283 ਜਾਂ ਧਾਰਾ 332 ਅਧੀਨ ਦਾਇਰ ਕੀਤਾ ਗਿਆ ਦਾਵਾ ਨਹੀਂ ਹੈ ;

1882 ਦਾ 14

(20) ਜਾਬਤਾ ਦੀਵਾਨੀ ਸੰਘਤਾ ਦੀ ਧਾਰਾ 283 ਜਾਂ ਧਾਰਾ 332 ਅਧੀਨ ਦਾਇਰ ਕੀਤਾ ਗਿਆ ਦਾਵਾ ;

(21) ਕਿਸੇ ਅਦਾਲਤ ਜਾਂ ਮਾਲ-ਅਖਾਰਿਟੀ ਦੁਆਰਾ ਕੀਤੀ ਗਈ ਕੁਰਕੀ ਜਾਂ ਅਦਾਲਤ ਜਾਂ ਮਾਲ-ਅਖਾਰਿਟੀ ਜਾਂ ਸਰਪ੍ਸਤ ਦੁਆਰਾ ਕੀਤੀ ਗਈ ਵਿਕਰੀ, ਰਹਿਨ, ਦਿੱਤੇ ਗਏ ਪੱਟੇ ਜਾਂ ਕੀਤੇ ਗਏ ਕਿਸੇ ਹੋਰ ਇਤਕਾਲ ਨੂੰ ਰੱਦ ਕਰਾਉਣ ਲਈ ਦਾਵਾ ;

(22) ਉਸ ਸੰਪੱਤੀ ਲਈ ਦਾਵਾ ਜਿਸ ਦੀ ਮੁਦਾਲੇ ਨੇ ਉਸ ਸਮੇਂ ਹੱਥ-ਬਦਲੀ ਕੀਤੀ ਹੋਵੇ ਜਦ ਉਹ ਸੁਦਾਈ ਸੀ ;

(23) ਕਿਸੇ ਅਦਾਲਤ ਜਾਂ ਨਿਆਂਇਕ ਹੈਸੀਅਤ ਵਿੱਚ ਕਾਰਜ ਕਰ ਰਹੇ ਕਿਸੇ ਵਿਅਕਤੀ ਦੇ ਫੈਸਲੇ, ਡਿੱਗਰੀ ਜਾਂ ਹੁਕਮ ਨੂੰ ਬਦਲਣ ਜਾਂ ਰੱਦ ਕਰਾਉਣ ਲਈ ਦਾਵਾ ;

(24) ਕਿਸੇ ਐਵਾਰਡ ਦੇ ਵਿਰੁੱਧ ਇਤਰਾਜ ਕਰਨ ਲਈ ਦਾਵਾ ;

1882 ਦਾ 14

(25) ਕਿਸੇ ਬਦੇਸ਼ੀ ਨਿਰਣੇ, ਜਿਵੇਂ ਉਹ ਜਾਬਤਾ ਦੀਵਾਨੀ ਸੰਘਤਾ ਵਿੱਚ ਪਰਿਭਾਸ਼ਤ ਹੈ, ਦੇ ਆਧਾਰ ਤੇ ਜਾਂ ਭਾਰਤ ਵਿੱਚ ਹਾਸਲ ਕੀਤੇ ਗਏ ਕਿਸੇ ਨਿਰਣੇ ਦੇ ਆਧਾਰ ਤੇ ਦਾਵਾ ;

1882 ਦਾ 14

(26) ਜਾਬਤਾ ਦੀਵਾਨੀ ਸੰਘਤਾ ਦੀ ਧਾਰਾ 295 ਅਧੀਨ ਅਣਉਚਿਤ ਤੌਰ ਤੇ ਵੰਡੇ ਗਏ ਧਨ-ਧਾਮ ਗੀਫ਼ਟ ਕੀਤੇ ਜਾਣ ਲਈ ਮਜ਼ਬੂਰ ਕਰਨ ਲਈ ਦਾਵਾ ;

- (27) ਭਾਰਤੀ ਉੱਤਰ-ਅਧਿਕਾਰ ਐਕਟ, 1865 ਦੀ ਧਾਰਾ 320 ਜਾਂ ਧਾਰਾ 321 ਜਾਂ ਪ੍ਰੈਬੇਟ ਅਤੇ ਪ੍ਰਸ਼ਾਸਨ ਐਕਟ, 1881 ਦੀ ਧਾਰਾ 139 ਜਾਂ ਧਾਰਾ 140 ਅਧੀਨ ਕਿਸੇ ਅਜਿਹੇ ਵਿਅਕਤੀ ਦੁਆਰਾ ਰੀਫੰਡ ਕੀਤਾ ਜਾਣਾ ਮਜ਼ਬੂਰ ਕਰਨ ਲਈ ਦਾਵਾ ਜਿਸ ਨੂੰ ਕਿਸੇ ਸਾਧਕ ਜਾਂ ਪ੍ਰਸ਼ਾਸਕ ਨੇ ਵਸੀਅਤੀ-ਵਿਰਸਾ ਕੀਤਾ ਹੈ ਜਾਂ ਧਨ-ਯਾਮ ਵੰਡੇ ਹਨ ;
- (28) ਵਸੀਅਤੀ-ਵਿਰਸੇ ਲਈ ਜਾਂ ਵਸੀਅਤ-ਕਾਰ ਦੁਆਰਾ ਕੀਤੀ ਗਈ ਪੂਰੀ ਬਾਕੀ ਜਾਂ ਉਸ ਦੇ ਕਿਸੇ ਹਿੱਸੇ ਲਈ ਜਾਂ ਕਿਸੇ ਨਿਰਵਸੀਅਤ ਦੀ ਸਾਰੀ ਸੰਪੱਤੀ ਜਾਂ ਉਸ ਦੇ ਕਿਸੇ ਹਿੱਸੇ ਲਈ ਦਾਵਾ ;
- (29) (ਉ) ਭਾਈਵਾਲ ਦੇ ਤੁੜਾਉ ਲਈ ਜਾਂ ਭਾਈਵਾਲ ਦੇ ਤੁੜਾਉ ਤੋਂ ਪਿੱਛੋਂ ਉਸ ਦੇ ਕਾਰੋਬਾਰ ਦੇ ਸਮਾਪਤ ਕਰਨ ਲਈ ਦਾਵਾ ;
 (ਅ) ਭਾਈਵਾਲੀ-ਵਿਹਾਰਾਂ ਦੇ ਲੇਖੇ-ਜੋਖੇ ਲਈ ਦਾਵਾ ;
 (ਇ) ਭਾਈਵਾਲੀ ਦੇ ਲੇਖੇ ਦੀ ਬਾਕੀ ਲਈ ਦਾਵਾ ਜੇਕਰ ਧਿਰਾਂ ਜਾਂ ਉਨ੍ਹਾਂ ਦੇ ਏਜੰਟਾਂ ਨੇ ਬਾਕੀ ਨ ਕੱਢ ਲਈ ਹੋਵੇ ;
- (30) ਸੰਪੱਤੀ ਦੇ ਲੇਖੇ ਲਈ ਅਤੇ ਡਿੱਗਰੀ ਅਧੀਨ ਉਸ ਦੇ ਯੋਗ ਪ੍ਰਸ਼ਾਸਨ ਲਈ ਦਾਵਾ;
- (31) ਲੇਖੇ ਲਈ ਕੋਈ ਹੋਰ ਦਾਵਾ, ਜਿਸ ਵਿੱਚ ਰਹਿਨਦਾਰ ਦੁਆਰਾ ਪ੍ਰਾਪਤ ਕੀਤੀ ਗਈ ਵਾਫਰ ਉਗਰਾਹੀ ਦੀ ਵਸੂਲੀ ਲਈ ਰਹਿਨਕਾਰ ਦੁਆਰਾ, ਰਹਿਨ ਦੀ ਤੁਸ਼ਟੀ ਪਿੱਛੋਂ ਕੀਤਾ ਗਿਆ ਦਾਵਾ, ਅਤੇ ਮੁਦੱਈ ਦੀ ਅਚੁੱਕਵੀਂ ਸੰਪੱਤੀ ਦੇ ਉਨ੍ਹਾਂ ਲਾਭਾਂ ਲਈ, ਜਿਹੜੇ ਮੁਦਾਲੇ ਦੁਆਰਾ ਦੋਸ਼-ਪੂਰਬਕ ਪ੍ਰਾਪਤ ਕੀਤੇ ਗਏ ਹਨ, ਦਾਵਾ ਵੀ ਸ਼ਾਮਲ ਹੈ ;
- (32) ਆਮ ਔਸਤ ਹਾਨ ਲਈ ਜਾਂ ਉਬਾਰਨ ਲਈ ਦਾਵਾ ;
- (33) ਸਮੁੰਦਰੀ ਜਹਾਜ਼ਾਂ ਵਿਚਕਾਰ ਟੱਕਰ ਦੇ ਬਾਰੇ ਮੁਆਵਜੇ ਲਈ ਦਾਵਾ ;
- (34) ਬੀਮੇ ਦੀ ਪਾਲਿਸੀ ਦੇ ਆਧਾਰ ਤੇ ਜਾਂ ਅਜਿਹੀ ਪਾਲਿਸੀ ਅਧੀਨ ਅਦਾ ਕੀਤੇ ਗਏ ਪ੍ਰੀਮੀਅਮ ਦੀ ਵਸੂਲੀ ਲਈ ਦਾਵਾ ;
- (35) ਹੇਠ-ਲਿਖਿਆਂ ਦੇ ਮੁਆਵਜੇ ਲਈ ਦਾਵਾ —
- (ਉ) ਨਾਲਸ਼ਯੋਗ ਦੋਸ਼ ਦੁਆਰਾ ਕਾਰਤ ਹੋਈ ਕਿਸੇ ਵਿਅਕਤੀ ਦੀ ਮੌਤ ਦੇ ਸਬੱਬ ਹੋਏ ਹਾਨ ਦੇ ਲਈ ;
 (ਅ) ਦੋਸ਼-ਪੂਰਨ ਗ੍ਰਿਫਤਾਰੀ, ਰੋਕ ਜਾਂ ਹਿਬਸ ਦੇ ਲਈ ;
 (ਇ) ਦਵੈਖ-ਪੂਰਨ ਪਾਸੀਕਿਊਸ਼ਨ ਲਈ ;
 (ਸ) ਅਪਮਾਨ-ਲੇਖ ਲਈ ;
 (ਹ) ਅਪਮਾਨ-ਬਚਨ ਲਈ ;
 (ਕ) ਪਰਗਾਮਨ ਜਾਂ ਵਰਗਲਾਉਣ ਲਈ ;
 (ਖ) ਮੰਗਣੀ ਦਾ ਮੁਆਇਦਾ ਜਾਂ ਵਿਆਹ ਦਾ ਬਚਨ ਭੰਗ ਕਰਨ ਲਈ ;
 (ਗ) ਮੁਦੱਈ ਨਾਲ ਕੀਤਾ ਗਿਆ ਮੁਆਇਦਾ ਭੰਗ ਕਰਨ ਲਈ ਕਿਸੇ ਵਿਅਕਤੀ ਨੂੰ ਪ੍ਰੇਰਨ ਲਈ ;

(ੴ) ਕਿਸੇ ਸੁਖ-ਅਧਿਕਾਰ ਵਿੱਚ ਰੁਕਾਵਟ ਪਾਉਣ ਜਾਂ ਕਿਸੇ ਖਾਲ ਦਾ ਰੁਖ ਮੋੜਨ ਲਈ ;

1860 ਦਾ 45

(ੴ) ਕਿਸੇ ਅਜਿਹੇ ਕਾਰਜ ਲਈ, ਜੋ, ਭਾਰਤੀ ਢੰਡ ਸੰਘਤਾ ਦੇ ਅਧਿਆਏ XVII ਅਧੀਨ ਸਜ਼ਾਯੋਗ ਅਪਰਾਧ ਹੈ ਜਾਂ ਜੇ ਉਕਤ ਸੰਘਤਾ ਦੇ ਅਧਿਆਏ V ਦੇ ਉਪਬੰਧ ਨ ਹੁੰਦੇ ਤਾਂ ਉਸ ਦੇ ਅਧਿਆਏ XVII ਅਧੀਨ ਸਜ਼ਾਯੋਗ ਅਪਰਾਧ ਹੁੰਦਾ ;

(੯) ਗੈਰ-ਕਾਨੂੰਨੀ ਅਣ-ਉਚਿਤ ਜਾਂ ਬਹੁਤ ਜ਼ਿਆਦਾ ਗਿਫ਼ਤ, ਕੁਰਕੀ ਜਾਂ ਤਲਾਸ਼ੀ ਲਈ, ਜਾਂ ਕਿਸੇ ਗਿਫ਼ਤ, ਤਲਾਸ਼ੀ ਜਾਂ ਕਾਨੂੰਨੀ ਹੁਕਮਨਾਮੇ ਦੀ ਗੈਰ-ਕਾਨੂੰਨੀ ਜਾਂ ਅਣ-ਉਚਿਤ ਤਾਮੀਲ ਵਿੱਚ ਕੀਤੇ ਗਏ ਅਣਅਧਿਕਾਰੀ ਪ੍ਰਵੇਸ਼ ਜਾਂ ਉਸ ਦੁਆਰਾ ਕਾਰਤ ਹੋਏ ਨੁਕਸਾਨ ਲਈ;

1882 ਦਾ 14

(ਚ) ਜ਼ਾਬਤਾ ਦੀਵਾਨੀ ਸੰਘਤਾ ਦੇ ਅਧਿਆਏ XXXIV ਅਧੀਨ ਅਣਉਚਿਤ ਗਿਫ਼ਤਾਰੀ ਲਈ, ਜਾਂ ਉਸ ਸੰਘਤਾ ਦੇ ਅਧਿਆਏ XXXV ਅਧੀਨ ਦੋਸ਼-ਪੂਰਬਕ ਹਾਸਲ ਕੀਤੇ ਗਏ ਮਨਾਹੀ-ਹੁਕਮ ਦੇ ਜਾਰੀ ਕਰਨ ਬਾਰੇ, ਜਾਂ

(ਛ) ਇਸ ਖੰਡ ਦੇ ਪੂਰਵਗਾਮੀ ਉਪ-ਖੰਡਾਂ ਵਿੱਚ ਉਲਿਖਤ ਨ ਕੀਤੀ ਗਈ ਕਿਸੇ ਸੂਰਤ ਵਿੱਚ ਸਰੀਰ ਨੂੰ ਲੱਗੀ ਸੱਟ ਲਈ ;

(36) ਤੁਰਤ ਦੇਣ-ਯੋਗ (ਮੁਅਜ਼ਲ) ਜਾਂ ਪਛੜਾਏ ਹੋਏ (ਮੁਵਜ਼ਲ) ਮੇਹਰ ਦੇ ਲਈ ਕਿਸੇ ਮੁਸਲਮਾਨ ਦੁਆਰਾ ਦਾਵਾ ;

(37) ਵਿਆਹਕ ਅਧਿਕਾਰਾਂ ਦੇ ਮੁੜ ਸਥਾਪਣ ਲਈ, ਨਾਬਾਲਗ ਦੀ ਸੰਭਾਲ ਲਈ, ਜਾਂ ਤਲਾਕ ਲਈ ਦਾਵਾ ;

(38) ਭਰਣ-ਪੋਖਣ ਸੰਬੰਧੀ ਦਾਵਾ ;

(39) ਪਿੰਡ-ਸਮਾਜ ਦੇ ਪ੍ਰਤੀਨਿਧ ਨੂੰ ਜਾਂ ਉਸ ਦੇ ਵਾਰਸ ਜਾਂ ਹੋਰ ਹੱਕ-ਉੱਤਰ-ਅਧਿਕਾਰੀ ਨੂੰ ਅਦਾਇਗੀ-ਯੋਗ ਮਾਲੀਏ, ਪਿੰਡ ਇਖਗਜ਼ਾਤ ਜਾਂ ਹੋਰ ਰਕਮਾਂ ਦੇ ਬਕਾਏ ਲਈ ਦਾਵਾ ;

(40) ਪਿੰਡ-ਸਮਾਜ ਦੇ ਪ੍ਰਤੀਨਿਧ ਦੁਆਰਾ ਜਾਂ ਉਸ ਦੇ ਵਾਰਸ ਜਾਂ ਹੋਰ ਹੱਕ-ਉੱਤਰ ਅਧਿਕਾਰੀ ਦੁਆਰਾ ਮਾਲੀਏ ਪਿੰਡ ਇਖਗਜ਼ਾਤ ਅਤੇ ਹੋਰ ਰਕਮਾਂ ਦੀ ਅਦਾਇਗੀ ਕਰਨ ਪਿੱਛੋਂ ਅਦਾਇਗੀ-ਯੋਗ ਲਾਭਾਂ ਲਈ ਦਾਵਾ ;

(41) ਸੰਯੁਕਤ ਸੰਪੱਤੀ ਦੇ ਹਿੱਸੇਦਾਰ ਦੁਆਰਾ ਕਿਸੇ ਸਹਿ-ਹਿੱਸੇਦਾਰ ਵਲੋਂ ਦੇਣ-ਯੋਗ ਧਨ ਦੀ ਉਸ ਦੁਆਰਾ ਕੀਤੀ ਗਈ ਅਦਾਇਗੀ ਬਾਰੇ, ਜਾਂ ਸੰਯੁਕਤ ਸੰਪੱਤੀ ਦੇ ਕਿਸੇ ਪ੍ਰਬੰਧਕ, ਜਾਂ ਅਣ-ਵੰਡੇ ਪਰਿਵਾਰ ਦੇ ਕਿਸੇ ਮੈਂਬਰ ਦੁਆਰਾ ਸੰਪੱਤੀ ਜਾਂ ਪਰਿਵਾਰ ਦੇ ਲੇਖੇ, ਉਸ ਦੁਆਰਾ ਕੀਤੀ ਗਈ ਅਦਾਇਗੀ ਬਾਰੇ ਅੰਸ਼ਦਾਨ ਲਈ ਦਾਵਾ ;

(42) ਅਚੁੱਕਵੱਡੀ ਸੰਪੱਤੀ ਦੇ ਕਈ ਸੰਯੁਕਤ ਰਹਿਨਕਾਰਾਂ ਵਿੱਚੋਂ ਇੱਕ ਦੁਆਰਾ ਰਹਿਨ ਕੀਤੀ ਸੰਪੱਤੀ ਫਕ ਕਰਾਉਣ ਲਈ ਉਸ ਦੁਆਰਾ ਅਦਾ ਕੀਤੇ ਗਏ ਧਨ ਬਾਰੇ ਅੰਸ਼ਦਾਨ ਲਈ ਦਾਵਾ ;

(43) ਮਾਲੀਏ ਦੀ ਬਕਾਏ ਦੀ ਬਾਬਤ ਜਾਂ ਮਾਲੀਏ ਦੇ ਬਕਾਏ ਵਜੋਂ ਵਸੂਲੀਯੋਗ ਮੁਤਾਲਬੇ ਦੀ ਬਾਬਤ ਕਿਸੇ ਮਾਲ-ਅਖਾਰਿਟੀ ਦੁਆਰਾ ਕੀਤੇ ਗਏ ਕਲੇਮ ਦੀ ਤੁਸ਼ਟੀ ਵਿੱਚ ਰੋਸ ਅਧੀਨ ਅਦਾ ਕੀਤੇ ਗਏ ਧਨ ਦੀ ਵਸੂਲੀ ਲਈ ਸਰਕਾਰ ਵਿਰੁੱਧ ਦਾਵਾ ;

1860 ਦਾ 45

(43ਉ) ਕਿਸੇ ਅਜਿਹੇ ਕਾਰਜ ਦੁਆਰਾ, ਜੋ ਭਾਰਤੀ ਦੰਡ ਸੰਘਤਾ ਦੇ ਅਧਿਆਏ XXII ਅਧੀਨ ਸਜ਼ਾਯੋਗ ਅਪਗਾਧ ਹੈ ਜਾਂ ਜੋ ਉਕਤ ਸੰਘਤਾ ਦੇ ਅਧਿਆਇ IV ਦੇ ਉਪਬੰਧ ਨ ਹੁੰਦੇ ਤਾਂ ਉਸ ਦੇ ਅਧਿਆਏ XXII ਅਧੀਨ ਸਜ਼ਾਯੋਗ ਅਪਗਾਧ ਹੁੰਦਾ, ਹਾਸਲ ਕੀਤੀ ਸੰਪੱਤੀ ਦੀ ਵਸੂਲੀ ਲਈ ਦਾਵਾ ;

(44) ਕੋਈ ਅਜਿਹਾ ਦਾਵਾ ਜਿਸ ਦਾ ਛੋਟਾ ਮੁਕੱਦਮਾ ਅਦਾਲਤ ਦੁਆਰਾ ਸਮਾਇਤ-ਅਧਿਕਾਰ ਲਿਆ ਜਾਣਾ ਤੱਤਸਮੇਂ ਨਾਫਜ਼ ਕਿਸੇ ਇਨੈਕਟਮੈਂਟ ਦੁਆਰਾ ਬਾਰਤ ਹੈ ।